

របាយការណ៍ប្រឹក្សា

ស្តីអំពីសកម្មភាពនានាពាក់ព័ន្ធ នឹងជនរងគ្រោះរបស់ អ.វ.ត.ក នៅអំឡុងដំណាក់កាលដែល នៅសេសសល់

សហចៅក្រមរបាយការណ៍ស្តីអំពីមុខងារ
ដែលនៅសេសសល់ពាក់ព័ន្ធនឹងជនរងគ្រោះ

ចៅក្រម យូរ ឧត្តរា
ចៅក្រម Claudia FENZ



មាតិកា

សារលិខិតពីប្រធានរដ្ឋបាលស្តីទី និងអនុប្រធានរដ្ឋបាល	៤
សារលិខិតរបស់សហចៅក្រមរបាយការណ៍	៦
ប្រវត្តិរូបរបស់សហចៅក្រមរបាយការណ៍	៨
សារតារាងនិងប្រវត្តិ	១០
សកម្មភាពពាក់ព័ន្ធនឹងជនរងគ្រោះ នៅតុលាការ ព្រហ្មទណ្ឌដែលមានចរិតលក្ខណៈអន្តរជាតិបន្តិយកម្ម ក្នុងអំឡុងដំណាក់កាលដែលនៅសេសសល់	១៣
ការវិភាគទស្សនៈ	២០
ការពិភាក្សាអំពីសំណើ	២៥
អនុសាសន៍សម្រាប់ដំណើរការឆ្ពោះទៅមុខ	២៩

ឧបសម្ព័ន្ធ ១
កិច្ចព្រមព្រៀងបន្ថែមទៅលើកិច្ចព្រមព្រៀងរវាង
រាជរដ្ឋាភិបាលកម្ពុជានិងអង្គការសហប្រជាជាតិ
ស្តីពី អ.វ.ត.ក

៣៣

ឧបសម្ព័ន្ធ ២
ការចូលរួមចំណែកជាគំនិត

៣៨

ដេវីដ សេវេហ្វឺ (David Scheffer)
មជ្ឈមណ្ឌលឯកសារកម្ពុជា
ជី អាយ ស៊ីត (GIZ)
ហេឡេន ចារីស (Helen Jarvis)
អង្គការក្តីករុណា
សាកលវិទ្យាល័យឡាត្រូប (La Trobe)
សហមេធាវីនាំមុខ (តំណាងដើមបណ្តឹងរដ្ឋប្បវេណី)
មជ្ឈមណ្ឌលតម្កល់ឯកសារច្បាប់
ម៉ារី វិលមីត (Marie Wilmet)
ណាថាន ជេ. ឆាន (Nathan J. Chan)
រីដ្រេស (REDRESS)
សាកលវិទ្យាល័យតូមិនូភ្នំពេញ
សឹម សុរិយ៉ា
អង្គការចិត្តសង្គម អន្តរវប្បធម៌
សារមន្ទីរឧក្រិដ្ឋកម្មប្រល័យពូជសាសន៍ទូលស្តែង
អង្គភាពគាំពារជនរងគ្រោះ (អ.វ.ត.ក)
អង្គភាពគាំពារសាក្សី និងអ្នកជំនាញ (អ.វ.ត.ក)
អង្គការនារីដើម្បីសន្តិភាព (Women Peace Makers)
អង្គការយុវសន្តិភាព (Youth for Peace)
អង្គការកម្មវិធីអភិវឌ្ឍន៍ធនធានយុវជន (YRDP)

សារលិខិតពីប្រធានរដ្ឋបាលស្តីទី និងអនុប្រធានរដ្ឋបាល

ដោយត្រូវយកសេចក្តី
ថ្លែងរបស់ជនរងគ្រោះ
នៃរបបខ្មែរក្រហមមក
ពិចារណាជាការចាំបាច់

អាណត្តិថ្មីនៃការងារនៅសេសសល់របស់អង្គជំនុំជម្រះវិសាមញ្ញ ក្នុងតុលាការកម្ពុជា ផ្តល់ឱកាសពិសេសមួយក្នុងការបន្តការងារដ៏មានសារៈសំខាន់អំពីការទទួលស្គាល់នូវការឈឺចាប់របស់ជនរងគ្រោះនៃរបបខ្មែរក្រហម ដើម្បីចូលរួមចំណែកដ៏មានសារៈសំខាន់ដល់ការផ្សះផ្សាដែលត្រូវបានធានា បន្ទាប់ពីបានឆ្លងកាត់សម័យកាលវិនាសកម្មនេះ និងដើម្បីបង្កើនការចងចាំអំពីការឈឺចាប់ដែលពុំធ្លាប់មានក្នុងប្រវត្តិសាស្ត្រជាពិសេសចំពោះមនុស្សជំនាន់ក្រោយពីរបបខ្មែរក្រហម។

អនុលោមតាមស្មារតីនេះ កាលពីឆ្នាំកន្លងទៅ យើងខ្ញុំបានស្នើសុំដំបូន្មានពី សហចៅក្រមរបាយការណ៍ស្តីពីមុខងារនៅសេសសល់ពាក់ព័ន្ធនឹងជនរងគ្រោះ គឺលោកចៅក្រម យូ ឧត្តរា និងលោកស្រីចៅក្រម Claudia FENZ។ កាលពីខែកក្កដា ឆ្នាំ២០២១ យើងបានស្នើសុំអនុសាសន៍ពីសហចៅក្រមទាំងពីររូប ស្តីពីលទ្ធភាពនៃវិធានការនានាដែលសមស្រប និងប្រកបដោយអត្ថន័យ ចំពោះជនរងគ្រោះនៃរបបខ្មែរក្រហម។

សហចៅក្រមរបាយការណ៍បានជួបប្រជុំយ៉ាងទូលំទូលាយនិងយ៉ាងសកម្មជាមួយដៃគូពាក់ព័ន្ធរបស់ អ.វ.ត.ក នៅក្នុងដំណើរការងាររបស់ពួកគាត់ ហើយយើងខ្ញុំសូមថ្លែងអំណរគុណយ៉ាងជ្រាលជ្រៅចំពោះភាគីនានាដែលបានចំណាយពេលវេលាចែករំលែកមតិយោបល់ និងសំណើនានារបស់ខ្លួនមកយើងខ្ញុំ។ យើងខ្ញុំក៏សូមថ្លែងអំណរគុណផងដែរចំពោះអនុសាសន៍នានាដែលសហចៅក្រមរបាយការណ៍ បានដាក់បង្ហាញមកយើងខ្ញុំកាលពីខែធ្នូ ឆ្នាំ២០២១ ជាទម្រង់របាយការណ៍ផ្តល់យោបល់ដាក់ក្នុងស្រោមសំបុត្រ។

អនុសាសន៍នានានៅក្នុងរបាយការណ៍ផ្តល់យោបល់ និងមតិត្រឡប់ជាវិធានជាច្រើនដែលយើងខ្ញុំបានទទួល ក្នុងអំឡុងពេលប្រជុំពិគ្រោះយោបល់របស់សហចៅក្រមរបាយការណ៍ បានបង្កើនការតាំងចិត្តរបស់យើង ក្នុងការកំណត់ជាវិធីសមស្របមួយឆ្ពោះទៅមុខរួមគ្នា ដោយត្រូវយកសេចក្តីថ្លែងរបស់ជនរងគ្រោះនៃរបបខ្មែរក្រហមមកពិចារណាជាការចាំបាច់។ យើងខ្ញុំជឿជាក់ថា តាមរយៈពេលជួបទាក់ទងដោយផ្ទាល់និងការធ្វើសំយោគគ្នា អង្គជំនុំជម្រះវិសាមញ្ញអាចបង្កើតបាននូវគំនិតផ្តួចផ្តើមនានាប្រកបដោយអត្ថន័យ និងចីរភាព។

សិក្ខាសាលាស្តីពីជនរងគ្រោះនៅខែឧសភា ឆ្នាំ២០២២ បង្ហាញនូវជំហានបែបបរិយាប័ន្នថែមទៀត ក្នុងការរៀបចំសកម្មភាពផ្សព្វផ្សាយរបស់អ.វ.ត.ក នៅក្នុងរយៈពេលបីឆ្នាំដំបូងនៃអាណត្តិការងារនៅសេសសល់



ឯ.ខ ក្រាញ់ ស៊ូរី

ប្រធានរដ្ឋបាលស៊ីទី



**លោក Knut
ROSANDHAUG**

អនុប្រធានរដ្ឋបាល

**យើងខ្ញុំជឿជាក់ថា តាមរយៈ
ពេលជួបទាក់ទងដោយផ្ទាល់
និងការធ្វើសំយោគគ្នា អង្គ
ជំនុំជម្រះវិសាមញ្ញអាចបង្កើត
បាននូវគំនិតផ្តួចផ្តើមនានា
ប្រកបដោយអត្ថន័យ និង
ចីរភាព។**

របស់ខ្លួន។ យើងខ្ញុំសូមជំរុញយ៉ាងខ្លាំងក្លាឱ្យមានការចូលរួមឱ្យបានកាន់តែ
ទូលំទូលាយ នៅឯសិក្ខាសាលាស្តីពីជនរងគ្រោះ និងការចូលរួមជាមួយ
ក្រុមសិក្ខាសាលា ដែលទទួលខុសត្រូវក្នុងការរៀបចំព្រឹត្តិការណ៍នេះ និង
ផ្តល់យោបល់ជូនការិយាល័យរដ្ឋបាលអំពីគំនិតផ្តួចផ្តើមសមស្រប ដែល
ជាលទ្ធផលនៃការពិភាក្សានេះ។

យើងខ្ញុំត្រៀមខ្លួនក្នុងការរៀបចំនូវអ្វីដែលយើងខ្ញុំរំពឹងថា នឹងក្លាយ
ជាកិច្ចពិភាក្សាប្រកបដោយផ្លែផ្កា ដែលអាចបង្កើតបានជាគំនិតផ្តួចផ្តើម
ដែលអាចអនុវត្តបាន។ ដូចដែលសហចៅក្រមរបាយការណ៍បានប្លែងថា៖
ដំណាក់កាលថ្មីដ៏គួរឱ្យចាប់អារម្មណ៍នៅក្នុងប្រវត្តិសាស្ត្រនៃ អ.វ.ត.ក បាន
ចាប់ផ្តើមបើកចំហចាប់ពីពេលនេះតទៅ។

សារលិខិតរបស់សហចៅក្រម របាយការណ៍

ដោយសារយើងមាន
ជំនឿចិត្តយ៉ាងមុតមាំថា
ពេលវេលាបានមកដល់

យើងសូមស្វាគមន៍ការបោះពុម្ពផ្សាយរបាយការណ៍របស់យើង។

យើងបានទទួលយកការងារនេះ ដោយសារយើងមានជំនឿចិត្ត
យ៉ាងមុតមាំថា ពេលវេលាបានមកដល់ហើយសម្រាប់ទស្សនៈដែលថា
ដំណាក់កាលនៅសេសសល់របស់តុលាការនេះ និងតុលាការអន្តរជាតិ
នាពេលអនាគត ត្រូវផ្ដោតការយកចិត្តទុកដាក់ចំពោះជនរងគ្រោះ។

នៅពេលយើងរៀបចំរបាយការណ៍នេះ យើងបានទទួលការ
លើកទឹកចិត្តដោយមតិគ្រឿងរឿងមាននានា។ របាយការណ៍នេះផ្អែក
ទៅលើមតិយោបល់នានា នៅក្នុងសំណើជាច្រើនដែលបានដាក់មក
យើង។ ចាប់តាំងពីរយៈពេលកំណត់ក្នុងការដាក់សំណើនានាបានកន្លង
ផុត មានដៃគូពាក់ព័ន្ធផ្សេងទៀតបានទាក់ទងមកយើង ដោយបង្ហាញពី
គោលបំណងចង់ចូលរួមនៅក្នុងដំណើរការនេះ។ យើងបានប្រាប់ពួកគេ
នូវអ្វីដែលយើងសូមបញ្ជាក់ពេលនេះត្រង់នេះឡើងវិញថា៖ របាយការណ៍
នេះគ្រាន់តែជាការចាប់ផ្ដើមប៉ុណ្ណោះ។

យើងបានដឹងថា ការិយាល័យរដ្ឋបាលកំពុងបង្កើនសន្ទុះដោយ
តាក់តែងដំណើរការការងាររបស់ខ្លួនហើយ។ ឆ្នាំ២០២២ ជាពេលវេលា
អន្តរកាល។ បើតាមក្របខ័ណ្ឌគតិយុត្ត ដំណាក់កាលនៅសេសសល់អាច
ចាប់ផ្ដើមដំណើរការបាន នៅពេលកិច្ចដំណើរការនីតិវិធីតាមផ្លូវតុលាការ
ត្រូវបានបញ្ចប់។ មានការគ្រោងទុកថា នីតិវិធីតុលាការនឹងអាចបញ្ចប់
នៅដំណាច់ឆ្នាំ២០២២។

របាយការណ៍នេះគ្រាន់តែជា
ការចាប់ផ្ដើមប៉ុណ្ណោះ

យើងមានសេចក្ដីរីករាយដែលបានទទួលព័ត៌មានថា សិក្ខាសាលា
មួយនឹងត្រៀមរៀបចំនៅខែឧសភា ដែលជាដំណើរការដំបូងដ៏សំខាន់មួយ
ក្នុងការនាំយកដៃគូពាក់ព័ន្ធជាច្រើនមកប្រជុំរួមគ្នា

យើងយល់ថា វិធីសាស្ត្រនាពេលនោះ ក៏ដូចជាសម្រាប់ដំណើរការ
ទាំងមូលដែរ នឹងជំរុញឱ្យមានការចូលរួមបែបបរិយាប័ន្ន និងធានា
នូវភាពជាម្ចាស់របស់ប្រជាជនកម្ពុជា។ យើងយល់ឃើញថា ចំណុច
ទាំងនេះគឺ បុរេលក្ខខណ្ឌ ដើម្បីសម្រេចឱ្យបាននូវគោលបំណងដ៏នៅក្នុង
ដំណើរការទាំងមូលគឺ៖ ចីរភាពនៃគំនិតផ្ដួចផ្ដើម ដែលចាប់ផ្ដើម នៅក្នុង
ដំណាក់កាលនៅសេសសល់។

នៅឯសិក្ខាសាលានោះនឹងមានការលើកឡើងនូវគំនិត និង
គម្រោងនានាជាច្រើន។ ដោយហេតុថា ឧក្រិដ្ឋកម្មពាក់ព័ន្ធនឹងយេនឌ័រ
(ឧទាហរណ៍ អាពាហ៍ពិពាហ៍ដោយបង្ខំការរំលោភផ្លូវភេទ) ជាបញ្ហាគន្លឹះ

**ការបង្កើតគំនិតផ្តួចផ្តើម
ពាក់ព័ន្ធជនរងគ្រោះថាជា
មូលដ្ឋានគ្រឹះមួយដែល
បានទទួលស្គាល់សម្រាប់
ដំណាក់កាលនៅសេសសល់
នៃតុលាការអន្តរជាតិនាពេល
អនាគត នឹងផ្តល់នូវលទ្ធផល
គួរជាទីពេញចិត្តសម្រាប់
សម្រាប់រយៈពេលយូរអង្វែង។**

នៅពេលសវនាការ និងដោយពិចារណាទៅលើបរិបទរបស់កម្ពុជា និង
បរិបទអន្តរជាតិ នៅពេលពិភាក្សាពីបញ្ហាយេនឌ័រ យើងជឿថា គម្រោង
យេនឌ័រស្តីអំពីសិទ្ធិអំណាច/ដែលមានលក្ខណៈរសើប នឹង ស្របជាមួយ
ទស្សនៈនេះយ៉ាងល្អ។

ទោះបីភាពជាម្ចាស់របស់ប្រជាជនកម្ពុជានឹងក្លាយជាចំណុចគន្លឹះ
សម្រាប់ការអនុវត្តក្តី ក៏គំនិតផ្តួចផ្តើមនេះនឹងមានអត្ថន័យទូលំទូលាយ
ជាងនេះ។ ប្រសិនបើដំណើរការនេះបានជោគជ័យ វាអាចក្លាយជាគំរូ
សម្រាប់តុលាការអន្តរជាតិនាពេលអនាគត។ ការបង្កើតគំនិតផ្តួចផ្តើម
ពាក់ព័ន្ធជនរងគ្រោះថាជាមូលដ្ឋានគ្រឹះមួយនិងបានទទួលស្គាល់សម្រាប់
ដំណាក់កាលនៅសេសសល់នៃតុលាការអន្តរជាតិនាពេលអនាគត នឹង
ផ្តល់នូវលទ្ធផលគួរជាទីពេញចិត្តសម្រាប់ពេលយូរអង្វែង។

ការរឹងទុកនេះទំនងជាធ្វើឱ្យការចូលរួមក្នុងដំណើរការនេះកាន់តែ
មានក្តីរីករាយបែបទៀត។

**យើងសូមជូនពរឱ្យសិក្ខា សា លានេះ និងគំនិតផ្តួចផ្តើមជាមួយ
ដំណើរការទៅមុខដោយជោគជ័យ។**

ចៅក្រម យូ ឧត្តរា និង
ចៅក្រម Claudia FENZ

ប្រវត្តិរូបសហចៅក្រមរបាយការណ៍



ចៅក្រម យូរ ឧត្តរា

លោកចៅក្រម យូរ ឧត្តរា (កម្ពុជា) បានបញ្ចប់ការសិក្សាថ្នាក់អនុបណ្ឌិតច្បាប់នៅសាកលវិទ្យាល័យជាតិកាហ្សាក់ស្ថាន(Kazakhstan)។ លោកបានបម្រើការងារជាមន្ត្រីរាជការនៅនាយកដ្ឋានកិច្ចការព្រហ្មទណ្ឌ និងរដ្ឋប្បវេណីពីឆ្នាំ ១៩៩៥-១៩៩៦ ជាប្រធានការិយាល័យសហប្រតិបត្តិការអាស៊ាន និងអន្តរជាតិពីឆ្នាំ១៩៩៦-២០០១ ជាចៅក្រម និងជាប្រធាននាយកដ្ឋានកិច្ចការអន្តរជាតិឆ្នាំ២០០១-២០០២។ ចាប់តាំងពីឆ្នាំ២០០២មក លោកបានបម្រើការងារជាចៅក្រមនៅតុលាការកំពូល លោកបានស្រាវជ្រាវផ្នែកច្បាប់ជាតិ និងអន្តរជាតិ និងបានចូលរួមក្នុងនាមជាសិក្ខាកាមនិងជាគ្រូ ឧទ្ទេសនាមក្នុងវគ្គបណ្តុះបណ្តាលជាច្រើនអំពីច្បាប់។ លោកក៏ជាគ្រូបណ្តុះបណ្តាលច្បាប់នៅសាលាភូមិន្ទចៅក្រមផងដែរ។

លោកចៅក្រម យូរ ឧត្តរា បានទទួលការតែងតាំងជាចៅក្រមអង្គជំនុំជម្រះសាលាដំបូងនៃ អ.វ.ត.ក។



**លោកស្រីចៅក្រម
ក្លោឌៀ ហ្វីន
Claudia FENZ**

លោកស្រី ចៅក្រម ក្លោឌៀ ហ្វីន ទទួលបានសញ្ញាបត្របណ្ឌិត ច្បាប់ ពីសាកលវិទ្យាល័យក្រុងវីយែន។ នៅឆ្នាំ១៩៨៤ លោកស្រី បាន ទទួលការតែងតាំងជាចៅក្រមក្នុងប្រព័ន្ធយុត្តិធម៌ព្រហ្មទណ្ឌអូទ្រីសដែល បើកផ្លូវឱ្យលោកស្រីទទួលបានតំណែងក្នុងវិស័យតុលាការអស់រយៈពេល ជាង២០ឆ្នាំ ខាងផ្នែកស៊ើបអង្កេត ជំនុំជម្រះក្តី និងឧទ្ធរណ៍។ នៅឆ្នាំ២០០៤ លោកស្រីត្រូវបានតែងតាំងជាចៅក្រមអន្តរជាតិសម្រាប់បេសកកម្មរដ្ឋបាល បណ្តោះអាសន្ននៅកូសូវ៉ូ ដោយធ្វើការងារពាក់ព័ន្ធនឹងការរៀបចំបទឧក្រិដ្ឋ កម្មជាតិសាសន៍ និងឧក្រិដ្ឋកម្មសង្គ្រាម។ ចន្លោះឆ្នាំ២០០៦-២០០៨ លោកស្រីចៅក្រម ក្លោឌៀ ហ្វីន ជាប្រធានអង្គការនីតិវិធីនៅក្នុងបេសកកម្ម EUPOL COPPS ដែលជាស្ថាប័នមួយជួយដល់ផ្នែកយុត្តិធម៌ឧក្រិដ្ឋកម្ម ប្រទេសប៉ាឡេស្ទីន។

លោកស្រីចៅក្រម ក្លោឌៀ ហ្វីន បានទទួលការតែងតាំងជា ចៅក្រមបម្រុងនៃអង្គជំនុំជម្រះសាលាដំបូងនៃ អ.វ.ត.ក នៅក្នុងឆ្នាំ២០០៦ និងជាចៅក្រមពេញសិទ្ធិនៅក្នុងឆ្នាំ២០១៤។

សារតារាងនិងប្រវត្តិ

ដោយធ្វើការពិគ្រោះយោបល់ជាមួយរាជរដ្ឋាភិបាលកម្ពុជា និងអង្គជំនុំជម្រះវិសាមញ្ញក្នុងតុលាការកម្ពុជា (អ.វ.ត.ក) មហាសន្និបាតអង្គការសហប្រជាជាតិបានស្នើសុំទៅអគ្គលេខាធិការ ដើម្បីកំណត់មុខងារដែលនៅសេសសល់របស់ អ.វ.ត.ក ក្រោយបញ្ចប់អាណត្តិការងាររបស់ខ្លួន និងបង្កើត ព្រមទាំងរៀបចំកំណត់យកក្របខ័ណ្ឌការងារសមស្របមួយតាមជាក់ស្តែង។

^១ សូមមើល សេចក្តីសម្រេចរបស់មហាសន្និបាតលេខ A/RES/73/279, A/RES/74/263 និង A/RES/75/257។

^២ សេចក្តីសម្រេចរបស់មហាសន្និបាតលេខ A/75/809, ឧបសម្ព័ន្ធ។

ក្របខ័ណ្ឌការងារដែលត្រូវបង្កើតឡើង ក្នុងទម្រង់នៃសេចក្តីព្រាងកិច្ចព្រមព្រៀងបន្ថែមទៅលើកិច្ចព្រមព្រៀង រវាងរាជរដ្ឋាភិបាលកម្ពុជា និងអង្គការសហប្រជាជាតិ ទាក់ទងទៅនឹងការកាត់សេចក្តី នៅក្រោមច្បាប់កម្ពុជា នូវឧក្រិដ្ឋកម្មដែលប្រព្រឹត្តឡើង នៅក្នុងរយៈកាលនៃកម្ពុជាប្រជាធិបតេយ្យ ស្តីពីការរៀបចំក្នុងពេលអន្តរកាល និងការបញ្ចប់ការងាររបស់អង្គជំនុំជម្រះវិសាមញ្ញ ត្រូវបានអគ្គលេខាធិការយល់ព្រមឱ្យយកទៅអនុម័ត ដែលបានធ្វើឡើងកាលពីថ្ងៃទី០៧ ខែកក្កដា ឆ្នាំ២០២១។ អ្នកតំណាងរបស់អង្គការសហប្រជាជាតិ និងរាជរដ្ឋាភិបាលកម្ពុជា បានចុះហត្ថលេខាលើកិច្ចព្រមព្រៀងបន្ថែមនេះ នៅថ្ងៃទី១១ ខែសីហា ឆ្នាំ២០២១ និងថ្ងៃទី២៦ ខែសីហា ឆ្នាំ ២០២១។

នៅត្រង់ផ្នែកពាក់ព័ន្ធនឹងជនរងគ្រោះ កិច្ចព្រមព្រៀងបន្ថែមទទួលបានស្គាល់ថា មុខងារដែលបានកាត់បន្ថយ តែមានសារៈសំខាន់ និងចាំបាច់ត្រូវតែអនុវត្ត ពាក់ព័ន្ធនឹងជនរងគ្រោះ នៅពេលដែល អ.វ.ត.ក បានបញ្ចប់រួចរាល់នូវកិច្ចដំណើរការនីតិវិធីតាមផ្លូវតុលាការ។ មាត្រា ២ តម្រូវឱ្យ អ.វ.ត.ក "បន្ត... ផ្តល់ការការពារជនរងគ្រោះ" ចែករំលែកព័ត៌មានជូនសាធារណជនពាក់ព័ន្ធអង្គជំនុំជម្រះ" និង "តាមដានការអនុវត្តសំណងដែលបានផ្តល់ជូនដើមបណ្តឹងរដ្ឋប្បវេណី"។

អាស្រ័យហេតុនេះ ប្រធាន និងអនុប្រធានការិយាល័យរដ្ឋបាលបានសម្រេចស្នើសុំយោបល់លើការអនុវត្តអាណត្តិការងារដែលបានស្នើឡើង ពីសំណាក់សហចៅក្រមរបាយការណ៍ពីររូប ក្នុងចំណោមចៅក្រមទាំងអស់នៅ អ.វ.ត.ក ដែលនឹងអនុវត្តមុខងារនេះ ទៅតាមតួនាទីរៀងៗខ្លួន ដោយមិនពាក់ព័ន្ធជាមួយនឹងការតែងតាំងជាចៅក្រមរបស់ពួកគាត់ឡើយ។ សហចៅក្រមរបាយការណ៍មានភារកិច្ច ផ្តល់ជាពិសេស "ការពន្យល់ និងអនុសាសន៍ អំពីការអនុវត្តដែលអាចធ្វើទៅបាន ដែលសមស្របនិងមានអត្ថន័យសម្រាប់ជនរងគ្រោះ ដែលស្ថិតក្រោមយុត្តាធិការរបស់អង្គជំនុំជម្រះវិសាមញ្ញ"។ សហចៅក្រមរបាយការណ៍នោះគឺចៅក្រម យូ ឧត្តរា និងចៅក្រម Claudia FENZ។

^m សំណើសុំការចូលរួមមតិយោបល់ លើមុខងារដែលនៅសេសសល់ ទាក់ទងនឹងជនរងគ្រោះ របស់អង្គជំនុំជម្រះវិសាមញ្ញក្នុងតុលាការកម្ពុជា ថ្ងៃទី០២ ខែ កញ្ញា ឆ្នាំ២០២១។ សូមមើល <https://www.eccc.gov.kh/en/articles/call-contribution-ideas-extraordinary-chambers-courts-cambodia-eccc-residual-functions>។

នៅថ្ងៃទី០២ ខែកញ្ញា ឆ្នាំ ២០២១ សហចៅក្រមរបាយការណ៍បានចេញជាសាធារណៈនូវ "សំណើសុំការចូលរួមមតិយោបល់ លើមុខងារដែលនៅសេសសល់ ទាក់ទងនឹងជនរងគ្រោះ របស់អង្គជំនុំជម្រះវិសាមញ្ញក្នុងតុលាការកម្ពុជា"^m។ សហចៅក្រមរបាយការណ៍ បានទំនាក់ទំនងទៅអ្នកពាក់ព័ន្ធនានារបស់ អ.វ.ត.ក ឱ្យដាក់ជូនជាលាយលក្ខណ៍អក្សរ នូវគំនិតសម្រាប់ការផ្ដួចផ្ដើមនានា ពាក់ព័ន្ធជនរងគ្រោះ ដែល អ.វ.ត.ក អាចអនុវត្តបាន។

សហចៅក្រមរបាយការណ៍តម្រូវថា ការចូលរួមចំណែកនោះត្រូវមានទម្រង់ដែលទូលាយ ប៉ុន្តែមិនលើសពី ២ទំព័រ ជាភាសាអង់គ្លេស និង/ឬ ៣ទំព័រ ជាភាសាខ្មែរ ដោយធ្វើការពន្យល់អំពីគំនិតផ្ដួចផ្ដើមដែលស្នើឡើងនោះ គឺជាជំនួយប្រកបដោយអត្ថន័យ និង បិតថេរដោយរបៀបណា សម្រាប់ដើមបណ្ដឹងរដ្ឋប្បវេណី ជនរងគ្រោះនៃរបបខ្មែរក្រហម និងសាធារណជនទូទៅ។ អ្នកចូលរួមគំនិត ត្រូវបានស្នើឱ្យសង្ខេបលក្ខណៈពិសេសជាគន្លឹះ នៃសំណើសុំ ដែលក្នុងនោះរួមមាន សំអាងហេតុ ក្រុមគោលដៅ និងបិរវេលាសមស្រប។ សហចៅក្រមរបាយការណ៍បានចង្អុលបញ្ជាក់ថា ពាក្យ "គំនិតផ្ដួចផ្ដើម" គឺមិនមែនមានន័យកម្រិតត្រឹមទម្រង់ និងខ្លឹមសារ នៃសំណើណាមួយឡើយ។ ពាក្យ "ជនរងគ្រោះ"ត្រូវបកស្រាយប្រហែលគ្នាក្នុងន័យទូលាយ និងមិនកម្រិតត្រឹមអ្នកទាំងឡាយណា ដែលចូលរួមក្នុងកិច្ចដំណើរការនីតិវិធីផ្លូវច្បាប់ នៅចំពោះមុខ អ.វ.ត.ក ឡើយ។

មាត្រា ២ "កិច្ចព្រមព្រៀងបន្ថែមទៅលើ កិច្ចព្រមព្រៀងរវាងអង្គការសហប្រជាជាតិ និងរាជរដ្ឋាភិបាលកម្ពុជា" តម្រូវឱ្យអ.វ.ត.ក "បន្ត...ផ្តល់ការការពារជនរងគ្រោះ," "ចែករំលែកព័ត៌មានជូនសាធារណជនពាក់ព័ន្ធអង្គជំនុំជម្រះ" និង "តាមដានការអនុវត្តសំណងដែលបានផ្តល់ជូនដើមបណ្ដឹងរដ្ឋប្បវេណី"។

សហចៅក្រមរបាយការណ៍ កត់សម្គាល់ថា អ្នកចូលរួមគួរកត់ចំណាំនូវកត្តាមួយចំនួនដែលរួមមាន តែមិនកម្រិតត្រឹម៖ វិសាលភាពនៃហេតុការណ៍ និងលក្ខណៈនៃឧក្រិដ្ឋកម្ម ដែលបានប្រព្រឹត្តឡើង ហើយដែលជះឥទ្ធិពលទៅលើប្រជាជនភាគច្រើន នៅអំឡុងពេលនោះ ហើយដែលផលវិបាកនៅបន្តមាន រហូតមកទល់បច្ចុប្បន្ន។ ការពិតដែលថា ប្រជាជនកម្ពុជានាពេលបច្ចុប្បន្នជាងពាក់កណ្តាល មិនទាន់ចាប់កំណើតនៅឡើយនៅពេលដែលមានហេតុការណ៍នោះ។ អត្ថិភាពនៃគម្រោងដែលអាចបំពេញបន្ថែមទៀត រួមទាំងគម្រោងដែលបានអនុវត្តរួចហើយ ដូចជាការផ្តល់សំណង និងវិធានការណ៍មិនមែនតាមផ្លូវតុលាការ។ រយៈពេលផ្ដើមដំបូង សម្រាប់មុខងារដែលនៅសេសសល់ ត្រូវបានប្រមើលឃើញថាមានរយៈពេល ៣ ឆ្នាំ ហើយថា លទ្ធភាពក្រុមគោលដៅសម្រាប់គំនិតផ្ដួចផ្ដើម អាចរួមមាន ប៉ុន្តែមិនកម្រិតត្រឹម ជនរងគ្រោះដោយផ្ទាល់ និងកូនចៅរបស់ពួកគេ លោកគ្រូ អ្នកគ្រូ សិស្សនិស្សិតខ្មែរ និងបរទេស និងអ្នកសិក្សាលើគ្រប់មុខជំនាញ សាធារណជន និងប្រព័ន្ធផ្សព្វផ្សាយ។



អ្នករស់រានមានជីវិតពីរបបខ្មែរក្រហម និង ដើមបណ្តឹងរដ្ឋប្បវេណីចូលរួមទិវាចងចាំថ្ងៃទី២០ ខែឧសភា នៅសារមន្ទីរប្រល័យពូជសាសន៍ទួលស្លែង

សហចៅក្រមរបាយការណ៍ ទទួលបានសារណាចំនួន ២០ ពីអ្នកពាក់ព័ន្ធនានានា។ សហចៅក្រមរបាយការណ៍បានជំរុញនិងធ្វើការយ៉ាងសកម្ម ជាមួយអ្នកពាក់ព័ន្ធនានា ដែលបានទំនាក់ទំនងមកពួកគាត់។

សកម្មភាពពាក់ព័ន្ធនឹងជនរងគ្រោះ នៅ តុលាការព្រហ្មទណ្ឌនានាដែលមានចរិត លក្ខណៈជាតុលាការអន្តរជាតិឬបន្តិយកម្ម នៅដំណាក់កាលដែលនៅសេសសល់

យើងបានពិនិត្យការអនុវត្ត និងក្របខ័ណ្ឌគតិយុត្តិ ពាក់ព័ន្ធ ដំណាក់កាលដែលនៅសេសសល់ ទាក់ទងជនរងគ្រោះ នៃតុលាការ អន្តរជាតិដទៃទៀត ដើម្បីធ្វើជាគោលការណ៍ណែនាំ។

តុលាការទាំងនោះរួមមាន អង្គជំនុំជម្រះពិសេសអាហ្វ្រិក តុលាការព្រហ្មទណ្ឌអន្តរជាតិ សម្រាប់ប្រទេសរ៉ាន់ដា (តុលាការ ICTR) តុលាការព្រហ្មទណ្ឌអន្តរជាតិ សម្រាប់អតីតប្រទេសយូហ្គាស្លាវី (តុលាការ ICTY) ក្រុមប្រឹក្សាជំនុំជម្រះច្បាប់លេខ ៦៤ នៃតុលាការប្រទេសកូសូវ៉ូ អង្គជំនុំជម្រះអ្នកជំនាញ និងការិយាល័យរដ្ឋអាជ្ញាអ្នកជំនាញ ប្រទេសកូសូវ៉ូ តុលាការពិសេសសម្រាប់ប្រទេសសៀរ៉ាឡេអូន (តុលាការ SCSL) ក្រុមប្រឹក្សាជំនុំជម្រះពិសេស និងអង្គភាពឧក្រិដ្ឋកម្មធ្ងន់ធ្ងរនៅប្រទេស ទីម័រខាងកើត និងតុលាការពិសេសសម្រាប់ប្រទេសលីបង់។

ទោះបីជាតុលាការទាំងអស់នោះភាគច្រើន បានបង្កើតក្របខ័ណ្ឌ គតិយុត្តិ សម្រាប់ដំណាក់កាលដែលនៅសេសសល់ រួមមានបទប្បញ្ញត្តិ ដែលធានា ការការពារជនរងគ្រោះនិងសាក្សីក្តី តែហាក់ដូចជាមានតែ តុលាការ SCSL ប៉ុណ្ណោះ ដែលដំណើរការបន្ថែមទៀត សម្រាប់ការចូលរួម ជាមួយជនរងគ្រោះ និងសាធារណជន ក្នុងលក្ខណៈដែលមានភាព ស៊ីជម្រៅ។ យន្តការដែលនៅសេសសល់ជាអន្តរជាតិ សម្រាប់តុលាការ ព្រហ្មទណ្ឌ (IRMCT) មិនបានប្រមើលមើលបន្ថែមលើជនរងគ្រោះ ឡើយ ពាក់ព័ន្ធសកម្មភាពដែលនៅសេសសល់។ តុលាការ SCSL ត្រូវបានបង្កើតឡើងតាមច្បាប់ជាតិ ដូចគ្នានឹង អ.វ.ត.ក។ តុលាការ ទាំងពីរគឺជាតុលាការចម្រុះ (Hybrid Court) សម្រាប់សមាសភាព ក្រុមប្រឹក្សាជំនុំជម្រះ និងច្បាប់ជាធរមាននានា។ តុលាការទាំងពីរមាន ទីតាំងស្ថិតនៅក្នុងតំបន់នៃជម្លោះដែលចោទប្រកាន់។ តុលាការ SCSL បានប្រែក្លាយទៅជាតុលាការពិសេសសម្រាប់ប្រទេសសៀរ៉ាឡេអូន សម្រាប់ដំណាក់កាលដែលនៅសេសសល់ នៅក្នុងឆ្នាំ២០១៣។

ចន្លោះឆ្នាំ ២០១៣ ដល់ឆ្នាំ២០២០ មុខងារដែលនៅសេសសល់ ដូចខាងក្រោម ត្រូវបានអនុវត្តនៅតុលាការ SCSL៖ ការរក្សា ការអភិរក្ស និងការគ្រប់គ្រងប័ណ្ណសារ ការការពារនិងគាំពារសាក្សី ការផ្តល់ជំនួយ

ដល់ស្ថាប័នរដ្ឋអាជ្ញាធរជាតិការតាមដានការផ្ដន្ទាទោសដាក់ពន្ធនាគារ/ ការលើកលែងទោស/ការសម្រាលទោស/ការដោះលែងមុនកាលកំណត់ ការជំនុំជម្រះលើ Johnny Paul Koroma ការត្រួតពិនិត្យឡើងវិញលើ ការផ្ដន្ទាទោស និងការលើកលែងការចោទប្រកាន់ ការប្រមាថកិច្ចដំណើរការនីតិវិធី តុលាការ បញ្ហាជំនួយផ្លូវច្បាប់ និងមេធាវីការពារក្តី បណ្តឹងទាមទារសំណង និង ការរារាំងការកាត់ទោសពីរដងចំពោះបទល្មើសតែមួយ។

ដំណើរការដែលតុលាការនោះបានជ្រើសរើសដើម្បីរៀបចំ ដំណាក់កាលដែលនៅសេសសល់ គឺជាព័ត៌មានដ៏សំខាន់។

ដោយគ្រោងទុកនូវការបិទបញ្ចប់តុលាការ SCSL សហគោល អឺរ៉ុបបានផ្តល់មូលនិធិសម្រាប់ ការស្ទង់មតិបែបវាយតម្លៃដោយឯករាជ្យ ទៅលើការងាររបស់តុលាការ SCSL ហើយតុលាការ SCSL បានរៀបចំ ការផ្សព្វផ្សាយជូនទៅដល់អ្នកដែលបានចូលរួមជាមួយតុលាការ និងធ្វើ បច្ចុប្បន្នភាពព័ត៌មានទំនាក់ទំនងរបស់ពួកគេ។

យើងបានដកស្រង់ការពណ៌នាអំពីគម្រោង និង/ឬការចេញផ្សាយ ជាសាធារណៈ ពីតុលាការ SCSL និងតុលាការ RSCSL ដែលត្រូវ បានចាត់ទុកថាជាការងារនៅសេសសល់ ដោយសារតែចំណុចទាំងអស់ នេះ អាចផ្តល់ជាការជំរុញសម្រាប់សំណើសុំគម្រោងទៅមុខទៀតរបស់ អ.វ.ត.ក សម្រាប់ដំណាក់កាលនៅសេសសល់របស់ អ.វ.ត.ក និងជា ការណែនាំនៅពេលដែលពាក់ព័ន្ធលើផ្នែក៖

- តុលាការពិសេសមានភាពងាយស្រួល ច្បាប់មនុស្សធម៌អន្តរជាតិ មានភាពងាយស្រួល សន្ទានុក្រឹមច្បាប់ អនុសាសន៍អំពីឧត្ត មានវត្ត សម្រាប់ការការពារនិងគាំពារសាក្សី។
- តុលាការពិសេសសម្រាប់ដំណាក់កាលដែលនៅសេសសល់ មានភាពងាយស្រួល គោលនយោបាយចូលពិនិត្យមើល កំណត់ត្រារបស់តុលាការ (RSCSL)។
- **"មានការទទួលខុសត្រូវខ្ពស់បំផុត"** យុត្តិសាស្ត្រដែលបាន ជ្រើសរើសរបស់តុលាការពិសេសសម្រាប់ប្រទេសសៀម ឡេ អូន ត្រូវបានចេញផ្សាយដោយចៅក្រមនៃតុលាការ RSCSL កាលពីថ្ងៃទី២ ខែតុលា ឆ្នាំ២០១៩ និងប្រមូលចងក្រងនូវ យុត្តិសាស្ត្រពិសេស របស់តុលាការ SCSL ជាកម្រងតែមួយ។
- **សារមន្ទីរសន្តិភាពសៀម ឡេ អូន** ដែលស្ថិតលើអតីតអគារ សន្តិសុខ ដែលបានកែសម្រួលរួច របស់តុលាការពិសេស គឺជា ការងាររួមគ្នារបស់តុលាការនិងរដ្ឋាភិបាលប្រទេសសៀម ឡេ អូន។ ជាគ្រឹះស្ថានជាតិឯករាជ្យមួយ សារមន្ទីរសន្តិភាពគឺជាការ

<http://www.rscsl.org>



អភិបាលខេត្តកោះកុងស្តាប់ការពន្យល់រៀបរាប់ អំពីការរៀបការ ដោយបង្ខំក្នុងរបបខ្មែរក្រហម



អ្នករស់រានមានជីវិតពីមន្ទីរសន្តិសុខ ស-២១ ជុំ ម៉ឺ (ទី២ ខាងឆ្វេង) ប៊ូ ម៉េង (កណ្តាល) និង នង ចាន់ផល (ទី១ ខាងស្តាំ) ជាមួយនឹង ឯកឧត្តម បណ្ឌិត សុខ អាន ឧបនាយករដ្ឋមន្ត្រី រដ្ឋមន្ត្រីទទួល បន្ទុកទីស្តីការគណៈរដ្ឋមន្ត្រី (ទី២ ខាងស្តាំ) និង ឯកឧត្តម Joachim Baron von MARSCHELL អតីតឯកអគ្គរដ្ឋទូតអាល្លឺម៉ង់ប្រចាំកម្ពុជា (ទី១ ខាងឆ្វេង)

ផ្តល់កិត្តិយសដល់ជនរងគ្រោះដោយសង្គ្រាម ការរក្សាអភិរក្ស ប្រវត្តិសាស្ត្រ សង្គ្រាមនិងរឿងរ៉ាវនៃដំណើរការសន្តិភាព ការ កសាងសន្តិភាព និងការលើកកម្ពស់វប្បធម៌សិទ្ធិមនុស្ស។

- **កម្មវិធីការពារសាក្សីជាតិ** ដោយបង្កើតឡើងផ្នែកលើបទពិសោធន៍ របស់ខ្លួន ក្នុងដំណើរការកម្មវិធី ការពារសាក្សី ដែលទទួលបាន ជោគជ័យត្រចះត្រចង់នោះ តុលាការពិសេសបានសហការ ជាមួយ អាជ្ញាធរជាតិរបស់សៀមរាជ្យអូន បង្កើតអង្គការការពារ សាក្សីដែលនឹងជួយគាំទ្រ ដល់តុលាការជាតិរបស់ប្រទេស នេះ។ អង្គការថ្មីនេះស្ថិតនៅក្នុងកងឧបត្ថម្ភរបស់សៀមរាជ្យ អូន ត្រូវបានប្រមើលមើលថាជា មធ្យោបាយមួយក្នុងការគាំទ្រ ដល់ការចោទប្រកាន់ បទល្មើសធ្ងន់ធ្ងរដូចជា ឧក្រិដ្ឋកម្មដែល មានជាបណ្តាញ ការរត់ពន្ធគ្រឿងញៀន ការរត់ពន្ធមនុស្ស អំពើពុករលួយ និងអំពើហិង្សាលើយេនឌ័រ នៅក្នុងប្រព័ន្ធជាតិ។ អង្គការនេះក៏ជួយផងដែរដល់តុលាការ RSCSL ក្នុងការអនុវត្ត កាតព្វកិច្ចផ្លូវច្បាប់ដែលនៅបន្ត ដើម្បីធានាសុវត្ថិភាពរបស់សាក្សី ដែលមកផ្តល់សក្ខីកម្មនៅក្នុង សវនាការ របស់តុលាការពិសេស។

- **កម្មវិធីអភិវឌ្ឍបណ្ណសារ** ទោះបីជាបណ្ណសារដើមត្រូវបាន រក្សាទុកនៅទីក្រុងឡាអេក្លី តុលាការនេះបានបង្កើតបណ្ណសារ



ដើមបណ្តឹងរដ្ឋប្បវេណីចូលរួមទស្សនាពិព័រណ៍ចល័ត ស្តីពីជនរងគ្រោះនៃរបបខ្មែរក្រហម នៅសៀមរាប

មួយនៅប្រទេសសៀរ៉ាឡេអូន ដែលរក្សាទុកនូវឯកសារចម្លងនៃកំណត់ត្រាសាធារណៈរបស់តុលាការពិសេស។ ការរក្សាទុកទាំងនេះ នឹងរួមបញ្ចូលជាមួយកំណត់ត្រា របស់គណៈកម្មការជ្រុះជួញនិងស្វែងរកការពិត និងគណៈកម្មការជាតិសម្រាប់ការរំសាយសញ្ជាតិ ការរំសាយកងទ័ព និងការធ្វើសមាហរណកម្មឡើងវិញ ដើម្បីបង្កើតជាមជ្ឈមណ្ឌលស្រាវជ្រាវរួមមួយ សម្រាប់យុត្តិធម៌អន្តរកាល បន្ទាប់ពីមានសង្គ្រាមស៊ីវិលនៅសៀរ៉ាឡេអូន។ បច្ចុប្បន្ននេះ ប្រទេសសៀរ៉ាឡេអូនមិនមានស្ថាប័ន ដែលមានសម្ភារៈឬប្រព័ន្ធដែលអាចរក្សាទុកដោយត្រឹមត្រូវ នូវបណ្ណសារជាអចិន្ត្រៃយ៍។ សារមន្ទីរសន្តិភាព បានផ្តល់ដំណោះស្រាយបណ្តោះអាសន្ន ដែលអាចទទួលអ្នកប្រើប្រាស់ក្នុងចំនួនតិចប៉ុន្តែទីតាំងដែលប្រើសម្រាប់តែបណ្ណសារ នឹងធ្វើឱ្យកាន់តែប្រសើរឡើងដល់ការចូលមើល និងការគ្រប់គ្រង ព្រមទាំងការអភិរក្សកំណត់ត្រា។ តុលាការ SCSL រៀបចំកម្មវិធីបណ្តុះបណ្តាលលើបណ្ណសារមួយចំនួន សម្រាប់បុគ្គលិកបណ្ណសារជាតិ និងស្ថាប័នដទៃទៀត ក្នុងការគ្រប់គ្រងបណ្ណសារ។ មានតម្រូវការធនធានបន្ថែម សម្រាប់ការបង្កើតទីតាំងដែលកសាងឡើងក្នុងគោលបំណងជាក់ស្តែង ដែលនឹងអភិរក្សដល់ឯកសារសាធារណៈរបស់បណ្ណសារតុលាការពិសេស សម្រាប់មនុស្សជំនាន់ក្រោយ។

- **លើកកម្ពស់បទដ្ឋានការឃុំឃាំង និងសិទ្ធិទទួលបានយុត្តិធម៌សម្រាប់ស្ត្រីនិងកុមារ** នៅថ្ងៃទី១៦ ខែវិច្ឆិកា ឆ្នាំ២០០៩ មន្ទីរឃុំឃាំងរបស់តុលាការពិសេស ត្រូវបានផ្ទេរទៅឱ្យសេវាពន្ធនាគារសៀរ៉ា ឡេអូន ដោយមានគោលដៅប្រើប្រាស់ទីតាំងនេះ ធ្វើជាពន្ធនាគារសម្រាប់អ្នកជាប់ឃុំជាស្ត្រីនិងកុមារ។ នាពេលបច្ចុប្បន្ននេះ មានទីកន្លែងតិចតួចនៅក្នុងប្រព័ន្ធពន្ធនាគារ ដែលអាចដោះស្រាយបានចំពោះតម្រូវការពិសេសរបស់ស្ត្រីនិងកុមារ។ គម្រោងនេះមានគោលដៅ ប្រើប្រាស់ជំនាញនៅតុលាការពិសេស ដើម្បីជួយដល់សេវាពន្ធនាគារ ក្នុងការកែលម្អពន្ធនាគារ និងបណ្តុះបណ្តាលបុគ្គលិកពន្ធនាគារ ឱ្យលើកកម្ពស់គុណភាពនៃការយកចិត្តទុកដាក់ ដែលត្រូវផ្តល់សម្រាប់ទីតាំងថ្មី។ ការបណ្តុះបណ្តាលត្រូវបានធ្វើឡើងសម្រាប់ មន្ត្រីពន្ធនាគារនៅទូទាំងប្រទេស ហើយនឹងផ្តោតទៅលើបទដ្ឋានអន្តរជាតិ សម្រាប់ការឃុំឃាំងស្ត្រីនិងកុមារ។ ធាតុផ្សំទីពីរនៃគម្រោង នឹងបណ្តុះបណ្តាលមេធាវីដែលផ្តល់សេវាដោយស្ម័គ្រចិត្ត ចំពោះស្ត្រីនិងកុមារ ដើម្បីលើកកម្ពស់ការយល់ដឹងរបស់ពួកគេ អំពីតម្រូវការរបស់ក្រុមជនងាយរងគ្រោះ និងពង្រឹងដល់ជំនាញតស៊ូមតិរបស់ពួកគេ។ មានតម្រូវការមូលនិធិសម្រាប់ឧបករណ៍ និងការកែលម្អដែលលំបាកបាច់នៅតាមទីតាំងឃុំឃាំង និងបណ្តុះបណ្តាលបុគ្គលិក

លិកផ្តល់សេវានៅពន្ធនាគារ និងមេធាវី លើផ្នែកពាក់ព័ន្ធនឹង យុត្តិធម៌យេនឌ័រ និងកុមារ។

- **ការកសាងសមត្ថភាព៖ កម្មវិធីអភិវឌ្ឍវិជ្ជាជីវៈ:** តុលាការពិសេស បានជ្រើសរើស អ្នកជំនាញនាំមុខនៅក្នុងវិស័យយុត្តិធម៌នានា នៅលើពិភពលោក។ មានការរៀបចំវគ្គបណ្តុះបណ្តាល ដើម្បី ផ្ទេរជំនាញទាំងអស់នេះ ទៅប្រព័ន្ធយុត្តិធម៌ជាតិ។ ប្រធានបទនៃ ការបណ្តុះបណ្តាល រួមមាន ការគ្រប់គ្រងកំណត់ត្រា ការបកប្រែ ការគ្រប់គ្រងរដ្ឋបាលរឿងក្តីកុមារ និងការបណ្តុះបណ្តាលការ គ្រប់គ្រងនិងការកម្រិតសម្រាប់ឆ្នាំគុក និងអ្នកដទៃទៀត។ សហភាពអឺរ៉ុបបានផ្តល់ថវិកា ៥៥.០០០ ដុល្លារអាមេរិក សម្រាប់វគ្គបណ្តុះបណ្តាល ស្តីពីកំណត់ត្រានិងការគ្រប់គ្រង ព័ត៌មាន សម្រាប់បុគ្គលិកគ្រឹះស្ថានបណ្តុះបណ្តាលជាតិ និងផ្នែក បកប្រែរបស់តុលាការ។ មានតម្រូវការមូលនិធិសម្រាប់វគ្គ បណ្តុះបណ្តាល ដូចជា ការបណ្តុះបណ្តាលមន្ត្រីតុលាការ (Magistrate) ការបណ្តុះបណ្តាលនគរបាលសៀវភៅឡេអូន និង ការបញ្ចូលច្បាប់ព្រហ្មទណ្ឌអន្តរជាតិ ទៅជាច្បាប់ជាតិ ដូចជា ឧក្រិដ្ឋកម្មលើយេនឌ័រជាដើម។



សហចៅក្រមបាយការណ៍ លោកចៅក្រម យូរ ឧត្តា និងលោកស្រីចៅក្រម Claudia FENZ ធ្វើបទបង្ហាញ របាយការណ៍ប្រឹក្សាយោបល់របស់ខ្លួន ស្តីពីសកម្មភាពពាក់ព័ន្ធ ជនរងគ្រោះ ជនដល់ប្រធានរដ្ឋបាលស្តីទី និងអនុប្រធាន រដ្ឋបាល

- **ក្លឹបគណនេយ្យភាពនាពេលនេះ (Accountability Now Clubs)** ដោយចាប់ផ្តើមនៅក្នុងឆ្នាំ២០០៣ តុលាការពិសេស តាមរយៈការផ្សព្វផ្សាយ បានចូលរួមជាមួយនិស្សិតសាកល វិទ្យាល័យ នៅតាមស្ថាប័នឧត្តមសិក្សានានា នៅទូទាំងប្រទេស សៀវភៅឡេអូន ហើយក្រោយមកនៅប្រទេសលីប៊ី បានគាំទ្រដល់ និស្សិតក្នុងការបង្កើត ក្លឹបគណនេយ្យភាពនាពេលនេះ។ ក្លឹប នេះសម្រាប់និស្សិតសាកលវិទ្យាល័យ ចូលរួមក្នុងបញ្ហាយុត្តិធម៌ និងការទទួលខុសត្រូវ។ ក្នុងគោលដៅរយៈពេលខ្លី ក្លឹបនេះ គាំទ្រដល់ការងាររបស់ផ្នែកផ្សព្វផ្សាយ នៅតាមទីតាំងសាកល វិទ្យាល័យ និងសហគមន៍នៅជុំវិញ ប៉ុន្តែក្លឹបគណនេយ្យភាពនា ពេលនេះ ក៏នឹងធ្វើជាតុលាការពិសេសជាអចិន្ត្រៃយ៍ និងជានិរន្តរ៍ ផងដែរ។ ផ្នែកផ្សព្វផ្សាយផ្តល់ការបណ្តុះបណ្តាលដល់សមាជិក លើប្រធានបទសិទ្ធិមនុស្ស តុលាការពិសេស ការសរសេរនិង អនុវត្តគម្រោង ការជៀសវាងការគ្រប់គ្រងមិនត្រឹមត្រូវ នៅក្នុង អង្គភាព ការទំនាក់ទំនងជាមួយក្រុម និងការគ្រប់គ្រងហិរញ្ញវត្ថុ។ ដោយសារតែតុលាការពិសេសជិតបិទបញ្ចប់អាណត្តិការងារខ្លួន ផ្នែកផ្សព្វផ្សាយធ្វើការជាមួយបណ្តាផ្នែកនៃក្លឹប ដើម្បីបង្កើតទៅ ជាស្ថាប័ន និងជួយដល់ពួកគេក្នុងការអនុវត្ត បទពិសោធន៍ របស់ពួកគេ នៅក្នុងស្ថាប័ននានាក្នុងប្រព័ន្ធជាតិ។ នៅក្នុងឆ្នាំ ២០១០ សមាជិកក្លឹបគណនេយ្យភាពនាពេលនេះ ដែលបញ្ចប់ ការសិក្សាពីតាមសាកលវិទ្យាល័យនានា បានបង្កើតសម្ព័ន្ធមួយ

ដែលនាពេលនេះសម្ព័ន្ធនេះបានដំណើរការ ជាអង្គការឯករាជ្យ ដែលធ្វើការលើបញ្ហាទាក់ទងសិទ្ធិមនុស្ស និងនីតិវិធី។

- **វិទ្យាស្ថាន ព័ត៌មានច្បាប់សៀវភៅ ឡេអូន (គម្រោងកេរដំណែល OTP)** ត្រូវបានគេស្គាល់ច្បាស់ថាជា Sierra Lii វិទ្យាស្ថាន ព័ត៌មានច្បាប់សៀវភៅឡេអូនបានចាប់ផ្តើមនៅក្នុងខែកុម្ភៈ ឆ្នាំ២០០៩ ដើម្បីផ្តល់ដោយឥតគិតថ្លៃតាមអនឡាញ នូវឯកសារនិងព័ត៌មាន ពាក់ព័ន្ធច្បាប់ចម្បងរបស់សៀវភៅឡេអូន។ ការិយាល័យរដ្ឋអាជ្ញា បានប្រមូលផ្តុំអ្នកពាក់ព័ន្ធចម្បងៗ ដូចជា សភា តុលាការ មហាអយ្យការ គណៈមេធាវីសៀវភៅឡេអូន មហាវិទ្យាល័យ Fourah Bay គណៈកម្មការកំណែទម្រង់ច្បាប់ និងសង្គម ស៊ីវិល ដើម្បីបង្កើតជាអង្គការមួយ ដែលគ្រប់គ្រង Sierra Lii រយៈពេលវែង និងបង្កើតជាផែនការគ្រប់គ្រង ប្រកបដោយ និរន្តរភាពរយៈពេលវែង។

អ្នករស់រានមានជីវិតពីមន្ទីរសន្តិសុខ ស-២១ ជូ មី (កណ្តាល)
ប៊ូ ម៉េង (ខាងស្តាំ) និង ដើមបណ្តឹងរដ្ឋប្បវេណី ជិន ម៉េត
(ខាងឆ្វេង) ទទួលសាលក្រមរបស់អង្គជំនុំជម្រះ ក្នុងសំណុំរឿង
០០១ ប្រឆាំង កាំង ហេត អារ ហៅ ខុច



- **ការបណ្តុះបណ្តាលនគរបាលយុត្តិធម៌ (Police Prosecutor) (គម្រោងកេរដំណែល OTP)** នៅក្នុងឆ្នាំ២០០៩ និង២០១៣ ការិយាល័យរដ្ឋអាជ្ញា បានបណ្តុះបណ្តាលនគរបាលយុត្តិធម៌ នៅក្នុងខេត្តទាំងបីរបស់ សៀរ៉ាឡេអូន នៅក្នុងតំបន់ភាគខាងលិច ដែលរួមបញ្ចូលទាំងរដ្ឋធានី Freetown។ ការជំនុំជម្រះរឿងក្តី ព្រហ្មទណ្ឌ នៅតុលាការជាន់ទាបរបស់សៀរ៉ាឡេអូន ជាទូទៅ ធ្វើឡើងដោយនគរបាលយុត្តិធម៌ មិនមែនអ្នកច្បាប់ឡើយ ដូច្នេះ ការបណ្តុះបណ្តាលត្រូវបានរៀបចំ ដើម្បីឱ្យសិក្ខាកាមយល់ដឹង អំពីមូលដ្ឋាននៃជំនាញចោទប្រកាន់ ការជំនុំជម្រះដោយសង្ខេប ការស៊ើបអង្កេតបឋម ការដំណើរការកិច្ចស៊ើបអង្កេតដោយ ត្រឹមត្រូវ យុទ្ធសាស្ត្រនិងក្រមសីលធម៌ ការគ្រប់គ្រងសាក្សី និងជនរងគ្រោះ ការគ្រប់គ្រងរឿងក្តី ការសម្របសម្រួលរវាង នគរបាល និងផ្នែករដ្ឋអាជ្ញា ការវិភាគវិធាននានា ពាក់ព័ន្ធនឹង ព័ត៌មាន និងការបញ្ជូនរឿងទៅជំនុំជម្រះ និងជំនាញតស៊ូមតិ ជាមូលដ្ឋាន។ ការបណ្តុះបណ្តាលជាទូទៅកំណត់គោលដៅ លើមន្ត្រីនគរបាល ដែលមិនធ្លាប់ជានគរបាលយុត្តិធម៌ ដោយ សារតែនគរបាលយុត្តិធម៌ចាស់ៗ ជាញឹកញាប់បានដឹងអំពីនីតិវិធី តាមរយៈបទពិសោធន៍រួចទៅហើយ។

- **គម្រោងឧត្តមានុវត្តន៍ របស់រដ្ឋអាជ្ញាអន្តរជាតិ (គម្រោងកេរ ដំណែល OTP)** ដោយសហការជាមួយការិយាល័យរដ្ឋអាជ្ញា របស់ តុលាការអន្តរជាតិ សម្រាប់អតីតប្រទេស យូហ្គោស្លាវី តុលាការអន្តរជាតិសម្រាប់ប្រទេសរវ៉ាន់ដា អង្គជំនុំជម្រះវិសាមញ្ញ ក្នុងតុលាការកម្ពុជា និងតុលាការពិសេសសម្រាប់ប្រទេសលីបង់ ការិយាល័យរដ្ឋអាជ្ញា បានរៀបចំចងក្រងឯកសារ អំពីការអនុវត្ត ដែលល្អពីការិយាល័យរដ្ឋអាជ្ញានីមួយៗ។ គម្រោង នេះប្រឹក្សា ដោយទូលំទូលាយ ជាមួយសមាជិកនៃការិយាល័យរដ្ឋអាជ្ញា នានា រួមទាំងអតីតរដ្ឋអាជ្ញានិងរដ្ឋអាជ្ញាបច្ចុប្បន្ន ហើយបាន បង្កើតជាសៀវភៅណែនាំពី ឧត្តមានុវត្ត ដើម្បីជំនួយដល់ អ្នកស៊ើបអង្កេត និងរដ្ឋអាជ្ញា នៅកម្រិតអន្តរជាតិ ព្រមទាំង ស្ថាប័នរដ្ឋអាជ្ញាជាតិពាក់ព័ន្ធ។

ការវិភាគទស្សនៈ

អ.វ.ត.ក ឈានមុខគេ
ក្នុងចំណោមតុលាការ
ព្រហ្មទណ្ឌនានាដែល
មានចរិតលក្ខណៈអន្តរ
ជាតិបន្ថែម ចំពោះ
ការចូលរួមរបស់ជនរងគ្រោះ។

កិច្ចដំណើរការនីតិវិធីអន្តរជាតិ ជាញឹកញាប់គឺពាក់ព័ន្ធជាមួយ
ឧក្រិដ្ឋកម្មទ្រង់ទ្រាយធំ ដែលរួមមានជនរងគ្រោះក្នុងចំនួនយ៉ាងច្រើន ដែល
ជាញឹកញាប់គឺច្រើនជាង ១០០.០០០ នាក់។ ដោយសារហេតុផលផ្សេងៗ
គ្នា ភាគច្រើននៃជនរងគ្រោះនៃជម្លោះទ្រង់ទ្រាយធំ និងមានរយៈពេលយូរ
មិនមកចូលរួមក្នុងកិច្ចដំណើរការនីតិវិធីឡើយ។ ប៉ុន្តែពួកគាត់និងកូនចៅគាត់
នៅរស់នៅក្នុងសង្គមដែលបែកបាក់ក្រោយជម្លោះ ហើយជាញឹកញាប់គឺ
រស់នៅក្បែរចារឹកមិត្តភាព ដែលមិនត្រូវបាននាំយកមកធ្វើការជំនុំជម្រះ
ឡើយ។ ជាញឹកញាប់ពួកគេត្រូវបង្ខំឱ្យដោះស្រាយចំពោះផលវិបាកជា
បុគ្គល និងសង្គម ដែលបណ្តាលមកពីជម្លោះ ដោយមានការជួយគាំទ្រ
តិចតួច ឬក៏សឹងតែគ្មាន។

នៅក្នុងតុលាការព្រហ្មទណ្ឌ ជាច្រើន (ឬភាគច្រើន) ទាំងតុលាការ
ព្រហ្មទណ្ឌជាតិ ទាំងតុលាការព្រហ្មទណ្ឌដែលមានចរិតលក្ខណៈអន្តរ
ជាតិបន្ថែម ជនរងគ្រោះណាដែលចូលរួម ក្នុងកិច្ចដំណើរការនីតិវិធី
ព្រហ្មទណ្ឌ គឺចូលរួមក្នុងនាមសាក្សី។ ដូច្នេះ តួនាទីរបស់ពួកគេ គឺកម្រិត
ត្រឹមផ្តល់ភស្តុតាង ពាក់ព័ន្ធនឹងឧក្រិដ្ឋកម្មដែលបានចោទប្រកាន់។ ការនេះ
បានផ្តល់ឱកាសតិចតួចណាស់ដែលពួកគេអាចពិភាក្សាលើសពីបញ្ហាក្នុង
កម្រិតដ៏ចង្អៀតពាក់ព័ន្ធជាមួយនឹងបទចោទដែលជនជាប់ចោទបានប្រព្រឹត្ត
លើពួកគេនិងអ្នកដទៃទៀតការឈឺចាប់ធ្ងន់ធ្ងរ។ ការពិភាក្សាអំពីផលវិបាក
នៃឧក្រិដ្ឋកម្ម ទៅលើពួកគេដោយផ្ទាល់ ទៅលើសាច់ញាតិ ឬកូនចៅរបស់
ពួកគេ គឺកម្រនឹងអាចធ្វើទៅបានណាស់។

តួនាទីតាមកិច្ចដំណើរការនីតិវិធីរបស់ជនរងគ្រោះ គឺមានលក្ខណៈ
ទូលំទូលាយជាង នៅពេលដែលពួកគេចូលរួម ក្នុងនាមជាភាគី (ដូចជា
ដើមបណ្តឹងរដ្ឋប្បវេណីជាដើម) ហើយពួកគេអាចផ្តល់សក្ខីកម្មបន្ថែម អំពី
ការឈឺចាប់និងការខូចខាត ដែលបានបង្កឡើង។

បំណងប្រាថ្នាឱ្យមានជនរងគ្រោះច្រើនចូលរួមក្នុងកិច្ចដំណើរការ
នីតិវិធី ហើយរៀបរាប់អំពីរឿងរ៉ាវរបស់ពួកគេ ក្នុងលក្ខណៈជាមួយ និង
មានភាពលម្អិតជាង គឺជារឿងអាចយល់បាន។ ប៉ុន្តែជាការមិនអាចបដិ
សេធបានដែលថា លក្ខណៈផ្លូវការនៃសាលសវនាការ ព្រមទាំងបណ្តា
វិធាននីតិវិធីដ៏តឹងរឹង មិនអាចផ្តល់ទឹកនៃប្រកបដោយសុវត្ថិភាព ដល់
ជនរងគ្រោះ ដែលត្រូវការរៀបរាប់អំពីបទពិសោធន៍ដ៏ឈឺចាប់ឡើយ។

ការអនុវត្តបែបផ្លូវការដូច្នោះ គឺចំណាយពេលវេលាច្រើន។ ហេតុដូច្នេះ
តម្រូវការឱ្យមានជនរងគ្រោះច្រើននាក់ ជាញឹកញាប់គឺត្រូវថ្លឹងថ្លែងជាមួយ
សិទ្ធិរបស់ជនជាប់ចោទ ក្នុងការទទួលបានការជំនុំជម្រះ ក្នុងពេលវេលា
សមស្រប (សូមមើលមាត្រា ៦(១) គណៈកម្មការអឺរ៉ុបសម្រាប់សិទ្ធិមនុស្ស)។
នេះគឺជាហេតុផលដែលតុលាការខ្លះក្នុងចំណោមព្រហ្មទណ្ឌដែលមាន
ចរិតលក្ខណៈអន្តរជាតិបន្ថែម ងាកចេញពីការផ្តល់ដល់ជនរងគ្រោះ នូវ
សិទ្ធិលើសពីសាក្សី ដែលការនេះបណ្តាលឱ្យជនរងគ្រោះ



ដើមបណ្តឹងរដ្ឋប្បវេណីចូលរួមទស្សនាពិពណ៌នាលើស្តីពីជនរងគ្រោះនៃរបបខ្មែរក្រហម នៅសៀមរាប

អាក់អន់ចិត្ត មិនមានការគាំទ្រ និងមានអារម្មណ៍ថា មិនបានទទួលនូវយុត្តិធម៌។

អ.វ.ត.ក ឈានមុខគេ ក្នុងចំណោមតុលាការព្រហ្មទណ្ឌនានាដែលមានចរិតលក្ខណៈអន្តរជាតិបន្តិយកម្ម ចំពោះការចូលរួមរបស់ជនរងគ្រោះ។ ទោះបីជាកិច្ចព្រមព្រៀងរវាងរាជរដ្ឋាភិបាលកម្ពុជា និងអង្គការសហប្រជាជាតិ មិនបានចែងអំពីការចូលរួមរបស់ជនរងគ្រោះក្តី មាត្រា ៣៦ថ្មី នៃច្បាប់ស្តីពីការបង្កើត អ.វ.ត.ក បានបើកឱកាសនេះ ដោយចែងអំពីសិទ្ធិក្នុងការប្តឹងសាទុក្ខរបស់ជនរងគ្រោះ។ ហេតុដូច្នេះ វិធានផ្ទៃក្នុងបានតាក់តែងក្របខ័ណ្ឌគតិយុត្ត ដោយបង្កើតជាគំរូនៃការចូលរួមរបស់ដើមបណ្តឹងរដ្ឋប្បវេណី ដូចមានចែងក្នុងក្រមនីតិវិធីព្រហ្មទណ្ឌកម្ពុជា និងបានធ្វើកែសម្រួលតាមតថភាពជាក់ស្តែងផ្នែកនីតិវិធី ក្នុងការជំនុំជម្រះឧក្រិដ្ឋកម្មទ្រង់ទ្រាយធំ។ កត្តាជំរុញមួយ នៃប្រព័ន្ធដែលបានកែសម្រួលនេះ គឺភាពចាំបាច់ក្នុងការគ្រប់គ្រងការចូលរួម ការធ្វើជាតំណាង និងដំណើរការផ្តល់សំណងចំពោះជនរងគ្រោះ ជិត៤.០០០នាក់ នៅក្នុងសំណុំរឿង ០០២។ ការអនុញ្ញាតឱ្យជនរងគ្រោះម្នាក់ៗ និងអ្នកតំណាងផ្លូវច្បាប់របស់គាត់ ឡើងថ្លែងនៅក្នុងតុលាការដោយលម្អិត ឬយ៉ាងរឹងមាំនោះ ជាសារវន្តនឹងធ្វើឱ្យកិច្ចដំណើរការនីតិវិធីតុលាការកាន់តែពន្យារពេល ដោយមិនសមហេតុផល។ ការសម្រេចលើបណ្តឹងរដ្ឋប្បវេណី (និងសំណើសុំសំណងជាបុគ្គល) ៤.០០០នាក់ គឺជាការងារដែលចំណាយពេលវេលាច្រើន ហើយមិនអាចធ្វើទៅបានឡើយ ក្នុងពេលវេលា "សមស្រប"។

គំរូត្រូវបានកែលម្អឡើងជាច្រើនលើកច្រើនសា នៅក្នុងអំឡុងកិច្ចដំណើរការនីតិវិធី រហូតមានការពង្រឹងនូវគំរូនៃការចូលរួម ការធ្វើជាតំណាង និងសំណងរបស់ជនរងគ្រោះ ដែលមានលក្ខណៈពិសេសដូចបច្ចុប្បន្ននេះ។ ទាំងបុព្វហេតុ (ដែលមិនជាល្អឥតខ្ចោះ) និងលទ្ធផលពិសេសនៃដំណើរការនេះ គឺមិនធ្លាប់មានពីមុនមកឡើយ នៅក្នុងច្បាប់នីតិវិធីព្រហ្មទណ្ឌអន្តរជាតិ។

ហេតុដូច្នេះគឺជាការសមស្របដែល អ.វ.ត.ក ត្រូវនាំមុខសាជាថ្មី ក្នុងការបង្កើតក្របខ័ណ្ឌសម្រាប់ដោះស្រាយជាមួយជនរងគ្រោះ នៅក្នុងដំណាក់កាលនៅសេសសល់នៃតុលាការព្រហ្មទណ្ឌនានាដែលមានចរិតលក្ខណៈជាតុលាការអន្តរជាតិបន្តិយកម្ម។

ហេតុដូច្នេះគឺជាការសមស្របដែល អ.វ.ត.ក ត្រូវនាំមុខសាជាថ្មីក្នុងការបង្កើតក្របខ័ណ្ឌ សម្រាប់ដោះស្រាយជាមួយជនរងគ្រោះ នៅក្នុងដំណាក់កាលនៅសេសសល់ នៃតុលាការព្រហ្មទណ្ឌនានាដែលមានចរិតលក្ខណៈជាតុលាការអន្តរជាតិបន្តិយកម្ម។ គោលដៅគួរតែជាការទូទាត់ចំពោះ ភាពអវិជ្ជមានខ្លះ ដូចដែលជនរងគ្រោះបានមើលឃើញ ដែលកើតចេញពីការកម្រិតកំណត់ នៅក្នុងកិច្ចដំណើរការនីតិវិធីព្រហ្មទណ្ឌ ដូចបានរៀបរាប់ពីខាងលើ។ នៅក្នុងកិច្ចដំណើរការនីតិវិធីព្រហ្មទណ្ឌអន្តរជាតិ តួនាទីរបស់ជនរងគ្រោះ ថាតើពួកគេចូលរួមក្នុងនាមជាសាក្សី ឬជាភាគីបានបញ្ចប់នៅពេលបញ្ចប់កិច្ចដំណើរការនីតិវិធីតុលាការ។ ប៉ុន្តែសម្រាប់ជនរងគ្រោះវិញ ការចូលរួមរបស់ពួកគាត់ នៅក្នុងកិច្ចដំណើរការនីតិវិធីព្រហ្មទណ្ឌ មិនមែនជាការប្រឈមជាលើកដំបូងទៅនឹងផលវិបាកនៃឧក្រិដ្ឋកម្ម ដែលបានប្រព្រឹត្តមកលើពួកគាត់នោះទេ ហើយវាក៏មិនបញ្ចប់



ជូនដីតម្រង់ជួរនៅ អ.វ.ត.ក ដើម្បីចូលរួមស្តាប់សវនាការ ក្នុងសំណុំរឿង ០០២/០១

ហេតុដូច្នេះវាហាក់ដូចជា ថា ដំណាក់កាលនៅ សេសសល់របស់តុលាការ ទទួលស្គាល់ដោយខ្លួនឯង ថា ត្រូវចូលរួមចំណែកដល់ ដំណើរការព្យាបាលរបួស ស្នាមរបស់ជនរងគ្រោះ និង ជំរុញជាទ្រង់ទ្រាយធំ ដល់ ការផ្សះផ្សាជាតិ។

នៅត្រឹមនេះដែរ។ នេះគឺជាដំណាក់កាលមួយ ក្នុងដំណើរដឹងវង់ឆ្ងាយរបស់ ពួកគាត់ ចាប់ពីឧក្រិដ្ឋកម្មរហូតដល់ការជាសះស្បើយ។ ដោយពិចារណាថា ដំណើរការបានឆ្លុះឡើងវិញនូវមុខរបួសចាស់នោះ ជាញឹកញាប់ដំណើរការ នេះ គឺជាដំណើរការដ៏លំបាក។

តាមទស្សនៈទូលាយ ការផ្សះផ្សាក្នុងទ្រង់ទ្រាយធំបំផុតនោះ ពោលគឺ ការផ្សះផ្សាជាតិ ត្រូវបានលើកឡើងជាញឹកញាប់ ថាជា លទ្ធផលដែលចង់បានចេញពីដំណើរការនីតិវិធីព្រហ្មទណ្ឌអន្តរជាតិ។ ប៉ុន្តែការពិតគឺថា កិច្ចដំណើរការនីតិវិធីព្រហ្មទណ្ឌមិនបានរៀបចំឡើង សម្រាប់ការផ្សះផ្សា (ជាតិ) ទេ ហើយបើបាន ក៏មិនបានច្រើនជាចម្បង ដែរ។ គោលដៅរបស់កិច្ចដំណើរការនីតិវិធីគឺ កំណត់នូវការទទួលខុសត្រូវ ដោយបញ្ជាក់បំភ្លឺលើការទទួលខុសត្រូវព្រហ្មទណ្ឌ ចំពោះឧក្រិដ្ឋកម្មនៅក្នុង អំឡុងពេលវេលាដ៏សមស្របមួយ។

ហេតុដូច្នេះវាហាក់ដូចជាថា ដំណាក់កាលនៅសេសសល់របស់ តុលាការទទួលស្គាល់ដោយខ្លួនឯងថា ជាការចូលរួមចំណែកដល់ដំណើរការ ព្យាបាលរបួសស្នាមរបស់ជនរងគ្រោះនិងការជំរុញជាទ្រង់ទ្រាយធំ ដល់ ការផ្សះផ្សាជាតិ។

គោលដៅទាំងពីរតម្រូវឱ្យមានការចូលរួមពីផ្នែកជាច្រើនរបស់ សង្គម រួមទាំងជនរងគ្រោះទាំងឡាយណា ដែលមិនបានចូលរួមក្នុងកិច្ច ដំណើរការនីតិវិធី កូនចៅរបស់ពួកគាត់ បារកម្រិតទាប និងសាធារណជន។ ដោយសារតែការលំបាកផ្នែកច្បាប់ និងនីតិវិធីនៃកិច្ចដំណើរការនីតិវិធី

"អ្នកដែលមិនចង់ចាំអតីតកាល ងាយនឹងដើរជាន់សាជាថ្មី"

George Santayana

ព្រហ្មទណ្ឌ លែងមានទៀតហើយក្នុងដំណាក់កាលនេះ ការចូលរួមជា ទ្រង់ទ្រាយធំបែបនេះ គឺអាចធ្វើទៅបាន។ បន្ថែមលើនេះ គឺជាការចាំបាច់ ដោយសារតែការគាំទ្រចំពោះជនរងគ្រោះ និងជាពិសេសនោះគឺការផ្សះផ្សា ជាតិ ទាមទារឱ្យមានវិធីសាស្ត្រជាមួយ សម្រាប់ដោះស្រាយជម្លោះ បន្ថែមពីលើអ្វីដែលការជំនុំជម្រះព្រហ្មទណ្ឌអាចផ្តល់ឱ្យ។ សមាជិកសង្គម ទាំងអស់ គឺសុទ្ធតែទទួលរងផលប៉ះពាល់ នៅពេលមានជម្លោះ ដែលស្ថិត ក្រោមយុត្តាធិការរបស់តុលាការ ហើយផលវិបាកនៃជម្លោះនោះគឺនៅបន្ត រហូតនិងនៅតែមានឥទ្ធិពលរហូតមកដល់ពេលនេះ។ ពាក់កណ្តាលនៃ ប្រជាជនកម្ពុជាបច្ចុប្បន្ន គឺកើតក្រោយរបបខ្មែរក្រហម ប៉ុន្តែពួកគេទទួលរង ផលពីការប៉ះទង្គិច ដែលឪពុកម្តាយ សាច់ញាតិ និងជនរួមជាតិរបស់ ពួកគេ បានទទួលរង និងផលវិបាកសង្គមជាទ្រង់ទ្រាយធំ ដែលបន្តមក។ ការយល់ដឹងអំពីចំណុចអកុសល នៃប្រវត្តិសាស្ត្ររបស់ប្រទេសពួកគេ គឺជា រឿងចាំបាច់។

ដូចសុភាសិតមួយដ៏ល្បីដែលលើកឡើងថា៖ "អ្នកដែលមិនចង់ចាំ អតីតកាល ងាយនឹងដើរជាន់សាជាថ្មី" (George Santayana)។

លក្ខណៈពិសេសមួយទៀតនៃការកត់សម្គាល់ នៅក្នុងបរិបទនេះ គឺថា អ.វ.ត.ក ជាតុលាការចម្រុះ។ លក្ខណៈនេះពង្រីកទៅដល់សមាសភាព នៃអង្គជំនុំជម្រះ បុគ្គលិក និងអ្នកតំណាងភាគី ព្រមទាំងក្របខ័ណ្ឌ គតិយុត្តិ។ ការកសាងសមត្ថភាព និងការផ្ទេរចំណេះដឹង តាមរយៈកិច្ចសហប្រតិបត្តិ ការ គឺជាកត្តាជំរុញយ៉ាងច្បាស់ សម្រាប់តុលាការចម្រុះទាំងអស់។ ការបន្ត លក្ខណៈនេះ រហូតដល់ដំណាក់កាលនៅសេសសល់ និងលើសពីកម្រិត តូចចង្អៀតនៃជំនាញផ្លូវច្បាប់នោះ គឺជាកិច្ចខិតខំប្រឹងប្រែងប្រកបដោយ គុណតម្លៃ។

ដំណើរការផ្ទេរចំណេះដឹង នៅក្នុងផ្នែកផ្សេងៗច្បាប់ បានចាប់ផ្តើម នៅដំណាក់កាលទូទាត់សំណង ដែលរួមមានគម្រោងនានា ទាក់ទងនឹង បញ្ហាដូចជា សុខភាពផ្លូវចិត្ត ជាផ្នែកមួយនៃប្រព័ន្ធសុខាភិបាលជាតិ ដែលមានផ្នែកត្រូវកែលម្អ សន្ទានកម្ម ជាជំនាញដែលអាចអនុវត្តបាន យ៉ាងទូលំទូលាយនៅតាមវិស័យផ្សេងគ្នាជាច្រើន និង ការផ្សះផ្សា ជា ដំណើរការកំពុងតែបន្តនៅក្នុងសង្គមកម្ពុជាទំនើបបច្ចុប្បន្ន។ យើងកត់ សម្គាល់ថា គម្រោងជាច្រើនដែលបានដាក់មក សម្រាប់ដំណាក់កាល នៅសេសសល់ បានបង្កើតឡើងផ្នែកលើគម្រោងសំណងទាំងអស់នោះ ហេតុដូច្នេះវាមានលទ្ធភាពអនុញ្ញាតឱ្យមានការពង្រីកលទ្ធផលនិងការបង្កើត គំនិតផ្តួចផ្តើមប្រកបដោយនិរន្តរភាព។ គំនិតផ្តួចផ្តើមខ្លះគួរតែដំណើរការ ដោយល្អ នៅដំណាក់កាលនៅសេសសល់ ហើយបន្តផ្តល់ផលប្រយោជន៍ មិនត្រឹមតែជនរងគ្រោះផ្ទាល់ប៉ុណ្ណោះទេ ប៉ុន្តែថែមទាំងទៅដល់ផ្នែកដ៏ធំនៃ ប្រជាជនទាំងអស់។

គួរឱ្យកត់សម្គាល់នៅក្នុងបរិបទនេះគឺថា តុលាការដទៃតែមួយ ដែលជាតុលាការព្រហ្មទណ្ឌមានចរិតលក្ខណៈអន្តរជាតិបន្តិយកម្ម ហើយ ដែលមានគំនិតផ្តួចផ្តើមពាក់ព័ន្ធនឹងជនរងគ្រោះនៅដំណាក់កាលនៅ សេសសល់(តុលាការ SCSL) ក៏ជាតុលាការចម្រុះ ដែលស្ថិតនៅក្នុង តំបន់ជម្លោះ។ ទីតាំងជិតគ្នារវាងតុលាការ និងជនរងគ្រោះ ហាក់ដូចជា កត្តាកំណត់ សម្រាប់ឱ្យភាគីទាំងពីរ មានការពាក់ព័ន្ធបន្ថែមទៀត។

នេះគឺជាការពិតមួយដែលត្រូវធ្វើការពិចារណា នៅពេលគ្រោង បង្កើតតុលាការព្រហ្មទណ្ឌដែលមាន ចរិតលក្ខណៈអន្តរជាតិបន្តិយកម្ម ដទៃទៀត។

ដើមបណ្តឹងរដ្ឋប្បវេណីចូលរួមសុនាមិពិរណ៍ចល័ត ស្តីពី ជនរងគ្រោះនៃរបបខ្មែរក្រហម នៅសៀមរាប



ការពិភាក្សាអំពីសំណើ

ដើម្បីតម្លាភាពនិងដោយមានការយល់ព្រមពីអ្នកចូលរួម យើងបានភ្ជាប់ឧបសម្ព័ន្ធនូវសំណើពាក់ព័ន្ធទាំងអស់មកជាមួយ។

ការណ៍នេះអនុញ្ញាតឱ្យអ្នកអានប្រាប់អំពីសេចក្តីលម្អិតនៃគំនិតទាំងឡាយដែលត្រូវបានសង្ខេបរួមខាងក្រោម។ ការពិភាក្សានេះកំណត់អត្តសញ្ញាណប្រភពនៃអនុសាសន៍ អ្នកចូលរួម និងផ្តល់ជាអនុវត្តទិដ្ឋភាពទូទៅនៃលក្ខណៈ និង វិសាលភាពនៃគំនិត។

ជាងនេះទៀត ការពិភាក្សានេះអាចផ្តល់ជាការលើកទឹកចិត្តសម្រាប់ការដាក់សំណើថ្មីដែលអនុញ្ញាតឱ្យរកឃើញគំនិតដែលបានរំលងនិងផ្តល់ជម្រើសសម្រាប់សំយោគបន្ថែមទៀត។

យើងកត់សម្គាល់ថាកាលបរិច្ឆេទសម្រាប់ទទួលបានការណ៍ និងពេលវេលាសម្រាប់ផ្តល់សំណើគឺនៅពេលខ្លីហើយថាអ្នកពាក់ព័ន្ធមានភ្នាក់ងារផ្តល់ចំពោះការស្នើសុំរបស់យើងឱ្យមានការចូលរួម។

គ្មានអ្វីគួរឱ្យសង្ស័យទេថាការណ៍នេះ គឺពិតជាធ្វើឱ្យសំណើបច្ចុប្បន្នបានវិវឌ្ឍដល់កាលផ្សេងៗគ្នា។ សំណើទាំងនោះ មានចាប់តាំងពីគំនិតគោលៗរហូតដល់គម្រោងដែលមានលក្ខណៈពេញលេញ។ សំណើខ្លះអាចទទួលបានប្រយោជន៍ពីការជួយរបស់អ្នកជំនាញក្នុងការកសាងគម្រោង។ ក្នុងបរិបទនេះ យើងកត់សម្គាល់ថាកម្មវិធី GIZ-CPS បានដើរតួនាទីយ៉ាងសំខាន់ក្នុងការគាំទ្រ អ.វ.ត.ក ជាពិសេសនៅក្នុងវិស័យការងារពាក់ព័ន្ធជនរងគ្រោះ ឧទាហរណ៍ ការផ្តល់ជំនាញឯកទេសក្នុងការបង្កើតគម្រោង។ ផ្អែកលើការតាំងចិត្តដ៏លេចធ្លោរពេញមួយជីវិតសាលាក្តីកន្លងមក យើងស្នើឱ្យមានការដកបទពិសោធន៍ពីពួកគាត់និងពីបណ្តាញដ៏ទូលំទូលាយរបស់ពួកគេ នៅក្នុងដំណាក់កាលនេះដែរ។

សំណើដែលយើងបានទទួលមានជាចម្បងៗ ដូចមានខាងក្រោម៖

- គោលការណ៍ណែនាំសម្រាប់គំនិតផ្តួចផ្តើមពាក់ព័ន្ធនឹងជនរងគ្រោះនៅក្នុងដំណាក់កាលដែលនៅសេសសល់
- ការអប់រំ (សាលារៀន សាកលវិទ្យាល័យ) អំពីយុត្តិធម៌ អន្តរកាល និង អ.វ.ត.ក
- ព័ត៌មាននៃ/ទៅកាន់សាធារណជនទូទៅអំពី អវតក (ដូចជាការតាំងពិព័រណ៍ បាបកថា ទស្សនកិច្ចសិក្សា កម្មវិធីពិភាក្សា តាមវិទ្យុ និង វេបសាយ)
- ការរៀបចំទិន្នន័យ ការវាយតម្លៃ និង ការអភិរក្ស
- ការផ្សះផ្សាសហគមន៍ សក្តិកម្ម សន្ទានកម្ម/ការដោះស្រាយវិវាទក្រៅប្រព័ន្ធតុលាការ
- គំនិតផ្តួចផ្តើមសុខភាពផ្លូវចិត្ត
- ការសិក្សាស្រាវជ្រាវក្នុងវិស័យនានា
- វិមានរំព្យក ចេតិយ ពិធីបុណ្យផ្សេងៗ



ព្រះសង្ឃសូត្រមន្តប្រោសព្រៃដល់អ្នករស់រានមានជីវិតពីរបប
ខ្មែរក្រហម និង ដើមបណ្តឹងរដ្ឋប្បវេណីចូលរួមទិវាចងចាំ
ថ្ងៃទី២០ ខែឧសភា ដែលប្រារព្ធធ្វើនៅសារមន្ទីរប្រល័យ
ពូជសាសន៍ទួលស្វែង

អ្វីដែលមិនស្ថិតនៅក្នុងសំណើណាមួយ ប៉ុន្តែមានតម្លៃគួរពិចារណា នៅក្នុងទស្សនៈរបស់យើងគឺការបង្កើតសេវាគាំពារជនរងគ្រោះនៅក្នុង ប្រព័ន្ធច្បាប់ព្រហ្មទណ្ឌជាតិ។ សេវាទាំងនេះរួមមាន សេវាជាពិសេស ទោះបីជាមិនផ្តល់មុខ សម្រាប់ជនរងគ្រោះនៃបទល្មើសពាក់ព័ន្ធផ្លូវភេទ និង ជនជាតិភាគតិច ក្នុងនោះរួមមានការគាំទ្រច្បាប់ ហិរញ្ញវត្ថុ និង ចិត្តសាស្ត្រ។

គម្រោងនានាពាក់ព័ន្ធនឹងការផ្ទេរចំណេះដឹងក្នុងវិស័យច្បាប់ ក្នុងចំណោមបញ្ហាផ្សេងទៀត ការបណ្តុះបណ្តាល ចៅក្រម ព្រះរាជអាជ្ញា និង មេធាវី គួរតែត្រូវពិចារណា។

ការចងក្រងអត្ថបទស្រាវជ្រាវដ៏ច្រើនសន្លឹកសន្លាប់អំពី អ.វ.ត.ក អាចផ្តល់នូវឧបករណ៍ដ៏មានតម្លៃសម្រាប់សកម្មភាពស្រាវជ្រាវបន្ថែម ទៀត។

ការចងក្រងអត្ថបទសារព័ត៌មានដាច់ដោយឡែកអំពី អ.វ.ត.ក ក្នុងរយៈពេលនៃការងារអាចជាការឆ្លុះបញ្ចាំងដ៏គួរឱ្យចាប់អារម្មណ៍លើ ទស្សនទានសាធារណៈរបស់តុលាការនេះក្នុងរយៈពេលជាច្រើនឆ្នាំកន្លងមក។

ផ្អែកលើការកម្រិតដូចបានរៀបរាប់ខាងលើពាក់ព័ន្ធនឹងដំណាក់កាល នៃគំនិតផ្តួចផ្តើមនេះ និងកម្រិតនៃការអភិវឌ្ឍគំនិត ការវិភាគស៊ីជម្រៅឬ ការវាយតម្លៃ គឺមិនអាចធ្វើទៅបាននៅពេលនេះទេ។

ប៉ុន្តែ ក្នុងចំណោមអនុសាសន៍ទូទៅដែលយើងទទួលបាន យើង
យល់ស្របទៅលើអនុសាសន៍ដូចខាងក្រោម៖

- គំនិតផ្តួចផ្តើមណាមួយត្រូវតែផ្តល់អាទិភាពដល់គោលការណ៍
“មិនប៉ះពាល់”។ ការធ្វើឱ្យជនរងគ្រោះប៉ះទង្គិចអារម្មណ៍សាជាថ្មី
ត្រូវតែចៀសវាងហើយឯកជនភាពរបស់ពួកគាត់ត្រូវតែគោរព។
ចំពោះអង្គការបរទេសដែលចូលរួមក្នុងគម្រោងក្នុងប្រទេស
ព័ត៌មានអំពីបរិបទកម្ពុជាគួរតែសង្កេតដោយយកចិត្តទុកដាក់។
ចំពោះដើមបណ្តឹងរដ្ឋប្បវេណី ការចូលរួមរបស់តំណាងរបស់
ពួកគាត់ នឹងមានគុណប្រយោជន៍។
- គម្រោងដែលបង្កើតឡើងនៅលើគំនិតផ្តួចផ្តើមពីមុនឬដែល
មានស្រាប់គួរតែផ្តល់អាទិភាព
- កិច្ចសហប្រតិបត្តិការរវាងការស្រាវជ្រាវនិងគម្រោងសហគមន៍
គួរតែជំរុញ
- ការបង្រួមចូលគ្នា ការអភិរក្ស និង ការបោះពុម្ពផ្សាយព័ត៌មាន
អំពីសកម្មភាពពាក់ព័ន្ធជរងគ្រោះ (គម្រោង គំនិតផ្តួចផ្តើម ។ល។)
ដែលត្រូវបានអនុវត្តមកដល់ពេលនេះគួរតែអនុវត្តឱ្យបានឆាប់
តាមតែអាចធ្វើទៅបានក្នុងគោលបំណងធានាថាចំណេះដឹងដែល
ត្រូវបានដកស្រង់ និង ព័ត៌មានមិនបាត់បង់។ ការណ៍នេះក៏អាច
ចៀសវាងកិច្ចប្រឹងប្រែងស្មុនស្មាតលើគ្នាផងដែរ។

យើងកត់សម្គាល់ថា សំណើមួយចំនួនមានការពាក់ព័ន្ធលើបញ្ហាបណ្ត
សារ។ ប៉ុន្តែបញ្ហានេះគឺស្ថិតនៅក្រៅអាណត្តិនៃរបាយការណ៍នេះ។

អនុសាសន៍អំពីដំណើរឆ្ពោះទៅមុខ

តាមរយៈការសម្រេចថា តើត្រូវដំណើរការរបៀបណានោះ គឺត្រូវរក្សាតុល្យភាពរវាងសន្ទះដែលបង្កើតដោយការស្នើសុំការចូលរួមនិងការអនុញ្ញាតឱ្យអ្នកពាក់ព័ន្ធមានពេលវេលាគ្រប់គ្រាន់ក្នុងការដាក់គំនិតថ្មី អភិវឌ្ឍគំនិតដែលមានស្រាប់ ហើយនៅពេលដែលអាចអនុវត្តបាននោះ គឺស្វែងរកថាមពលរួមដោយសហការជាមួយភាគីពាក់ព័ន្ធផ្សេងទៀត។

ព័ត៌មានតបដែលយើងទទួលបានក្នុងអំឡុងដំណើរការនេះបានបង្ហាញថាគំនិតផ្ទុកចម្លើយនេះធ្វើឱ្យមនុស្សភាគច្រើនភ្ញាក់ផ្អើលនៅពេលដែលអ្នកពាក់ព័ន្ធជាច្រើនស្ថិតក្នុងដំណើរការប្តូរទិសដៅធ្វើផែនការ ក្នុងនោះរួមមានការផ្តល់ថវិកាក្រៅក្របខ័ណ្ឌ អ.វ.ត.ក។ ចំណាប់អារម្មណ៍ទូទៅដែលយើងទទួលបានគឺថាការចូលរួមរបស់តុលាការជាមួយនឹងជនរងគ្រោះអាចកាត់បន្ថយនៅក្នុងកិច្ចនីតិវិធីតុលាការ។ គំនិតដែលថាតុលាការអាចចូលរួមជាមួយជនរងគ្រោះនៅក្នុងដំណាក់កាលសេសសល់គឺជារឿងថ្មី និងជាទស្សនទានមិនធ្លាប់មានពីមុនមកក្នុងប្រវត្តិសាស្ត្រតុលាការព្រហ្មទណ្ឌដែលមានចរិតលក្ខណៈជាតុលាការអន្តរជាតុបន្ទីយកម្ម លើកលែងតែតុលាការពិសេសសម្រាប់ប្រទេសសេរីរដ្ឋអូស្ត្រាលីប៉ុណ្ណោះ។ សុពលភាពនៃគំនិតនេះត្រូវបានទទួលស្គាល់ដោយអ្នកពាក់ព័ន្ធនៅក្នុងព័ត៌មានតប និង តាមរយៈការចូលរួមជាមួយគំនិតផ្ទុកចម្លើយ។ កត្តាភ្ញាក់ផ្អើលជាមួយពេលវេលាខ្លីសម្រាប់ដាក់សំណើនោះ បង្ហាញថាគំនិតជាច្រើនដែលបានស្នើឡើងគឺកំពុងស្ថិតនៅដំណាក់កាលដំបូង។ កត្តានេះក៏ពន្យល់ផងដែរអំពីសំណើនានារបស់អង្គការបុគ្គលជាច្រើនដែលមានចំណាប់អារម្មណ៍ក្នុងការដាក់ជូនគំនិតនានាក្រោយកាលបរិច្ឆេទកំណត់។ យើងបានបញ្ជាក់ជម្រើសនេះនៅពេលទទួលសំណួរនេះ និង បានពិចារណាលើការដាក់សំណើយឺតពេល។

សង្ខេប ៖

របាយការណ៍ប្រឹក្សានេះនិងសកម្មភាពនានានាំទៅដល់ការធ្វើរបាយការណ៍នេះ ត្រូវចាត់ទុកជាចំណុចចាប់ផ្តើមនៃដំណើរការដ៏វែងឆ្ងាយដែលទើបចាប់ផ្តើម ។ តាមរយៈការសម្រេចថា តើត្រូវដំណើរការរបៀបណានោះ គឺត្រូវរក្សាតុល្យភាពរវាងសន្ទះដែលបង្កើតដោយការស្នើសុំការចូលរួម និង ការអនុញ្ញាតឱ្យអ្នកពាក់ព័ន្ធមានពេលវេលាគ្រប់គ្រាន់ក្នុងការដាក់គំនិតថ្មី អភិវឌ្ឍគំនិតដែលមានស្រាប់ ហើយនៅពេលដែលអាច អនុវត្តបាននោះ គឺស្វែងរកថាមពលរួមដោយសហការជាមួយភាគីពាក់ព័ន្ធផ្សេងទៀត។

ជាជំហានដំបូង យើងស្នើបោះពុម្ពផ្សាយរបាយការណ៍នេះនិងស្នើជួបគ្នារវាងភាគីពាក់ព័ន្ធបច្ចុប្បន្ន ក្នុងនោះរួមមានអ្នកចូលរួមគំនិតផ្ទុកចម្លើយនេះ និង អ.វ.ត.ក ដែលតំណាងដោយការិយាល័យរដ្ឋបាលនៅក្នុងខែមករា ឆ្នាំ២០២២ ជាការល្អ។ ដោយសារតែការរឹតបន្តឹងលើបញ្ហាកូរីដ-១៩ ត្រូវបានបន្ត របន្ថយ ចំណុចពេលវេលានេះគួរតែអាចធ្វើទៅបាន។ ការជួបប្រជុំនេះនឹងបង្ហាញឱ្យឃើញនូវភាពច្បាស់លាស់នៃគំនិតផ្ទុកចម្លើយនេះ ជាអ្វីដែលភាគីពាក់ព័ន្ធមួយចំនួននៅតែមានមន្ទិល។ ការជួបប្រជុំនេះក៏នឹងបង្ហាញឱ្យឃើញនូវការប្តេជ្ញាចិត្តរបស់ការិយាល័យរដ្ឋបាល ដែលទទួលបន្ទុកក្នុងការរៀបចំ និងត្រួតពិនិត្យលើការងារនៃដំណាក់កាលសេសសល់ ដែលក្នុងនោះរួមមានផ្នែកពាក់ព័ន្ធនឹងជនរងគ្រោះផងដែរ។ ការជួបប្រជុំនេះនឹងអនុញ្ញាតឱ្យអ្នកពាក់ព័ន្ធបំភ្លឺបញ្ជាក់វិធានស្រួលមួយ



សិស្សានុសិស្សនៅសាលាអន្លង់វែង ស្តាប់ការពន្យល់រៀបរាប់ពី ផ្នែកកិច្ចការសាធារណៈ អំពីការវិនិច្ឆ័យនៅ អ.វ.ត.ក

របាយការណ៍ប្រឹក្សានិង សកម្មភាពនានានាំទៅដល់ការ ធ្វើរបាយការណ៍នេះត្រូវចាត់ជា ចំណុចចាប់ផ្តើមនៃដំណើរការដី វែងឆ្ងាយដែលទើបចាប់ផ្តើម។

និង ដោយផ្ទាល់នូវបញ្ហាទាំងឡាយពាក់ព័ន្ធនឹងទំនាក់ទំនងរវាង អ.វ.ត.ក និង ភាគីពាក់ព័ន្ធ ពេលវេលាកំណត់ និង ថវិកា។ល។

បច្ចុប្បន្នមានភាពមិនច្បាស់លាស់ជាច្រើនអំពីបញ្ហាទាំងនេះ ដែលនឹងជះឥទ្ធិពលដោយផ្ទាល់ទៅលើឆន្ទៈ និងសមត្ថភាពរបស់ភាគី ពាក់ព័ន្ធទាំងនេះក្នុងការចូលរួមបន្ថែមទៀត។ ទោះបីជាភាពបត់បែន ក្នុងអំឡុងដំណើរការនេះនឹងមានសារៈសំខាន់ក៏ដោយ ក៏ភាគីពាក់ព័ន្ធ ចាំបាច់ត្រូវការការបញ្ជាក់បំភ្លឺបន្ថែមលើលើបញ្ហាទាំងនេះមួយចំនួន។

ការិយាល័យរដ្ឋបាលនឹងទទួលបានអត្ថប្រយោជន៍ពីកិច្ចប្រជុំ នេះ ដោយសារបានដឹងពីដំបូងអំពីឧបសគ្គដែលអាចកើតឡើង ហើយ ប្រសិនបើមិនអាចដោះស្រាយបានទាន់ពេលនោះទេ វាអាចរារាំងដល់ ការអនុវត្តឱ្យបានជោគជ័យ។

ដោយសារថា តាមការរំពឹងទុក ភាគីពាក់ព័ន្ធនឹងមានវត្តមាន នៅក្នុងកិច្ចប្រជុំនេះ យើងគួរជៀសវាងបញ្ហាច្រំដែលៗ។ កិច្ចប្រជុំនេះ ក៏អាចជាវេទិកាមួយសម្រាប់ភាគីពាក់ព័ន្ធចូលរួមជាមួយគ្នា ដើម្បីរិះរក វិធីពូជជាកម្លាំង រួមគ្នាអនុវត្តគម្រោងនានា។

យើងសូមស្នើឱ្យមានការប្រជុំស្រដៀងគ្នាជារៀងរាល់ ០៣ ខែ ម្តង ដើម្បីរៀបចំដាក់សំណើគ្រប់គ្រងជ្រោយ ឱ្យរួចរាល់ក្នុងរយៈពេល ០៦ ខែ ក្រោយកិច្ចប្រជុំ។

យើងសូមស្នើបន្ថែមទៀតឱ្យពិនិត្យមើល ដំណាក់កាលមុនពេល អនុវត្តមុខងារដែលនៅសេសសល់ ដើម្បីពិនិត្យលទ្ធភាពមើលថា តើ គម្រោងមួយចំនួនណាខ្លះអាចចាប់ផ្តើមបាន។ ឧទាហរណ៍ ការធ្វើដូច្នោះ អាចឱ្យយើងបន្តការងារគម្រោងដោយរលូន ដូចការងារតាមដានចំពោះ គំនិតផ្តួចផ្តើម ដែលយើងបាន និងកំពុងធ្វើឡើង។

យើងក៏សូមផ្តល់អនុសាសន៍ជូនការិយាល័យរដ្ឋបាល ឱ្យបង្កើត មិនត្រឹមតែយុទ្ធសាស្ត្រទំនាក់ទំនងជាមួយភាគីពាក់ព័ន្ធ និងម្ចាស់ជំនួយ ប៉ុណ្ណោះទេ ប៉ុន្តែឱ្យបង្កើតទំនាក់ទំនងបន្ថែមជាមួយប្រព័ន្ធផ្សព្វផ្សាយ ដែលអាចដើរតួនាទីយ៉ាងសំខាន់ក្នុងការបង្ហាញគំនិតផ្តួចផ្តើម និង ទស្សនាទានសំខាន់ៗជូនដល់សាធារណជន។ ការដឹងព្រមព្រៀងទូលំទូលាយ អំពីគំនិតផ្តួចផ្តើមនេះក៏នឹងអាចជួយដល់ការងារអង្កេតស៊ើបអង្កេតផងដែរ។ ទោះបីជាកន្លងមក ធ្លាប់មានទំនាក់ទំនងជាមួយប្រព័ន្ធផ្សព្វផ្សាយក៏ដោយ ក៏យើងនៅមិនទាន់បានធ្វើទំនាក់ទំនងជាមួយប្រព័ន្ធផ្សព្វផ្សាយ ដើម្បីកុំឱ្យ មានការផ្សព្វផ្សាយដោយបុរេវិនិច្ឆ័យលើការងារ អភិវឌ្ឍបន្តនេះ នៅក្នុង ដំណាក់កាលចាប់ផ្តើមនៃគំនិតផ្តួចផ្តើមនេះនៅឡើយទេ។

ល្អបំផុតនោះ គម្រោង មួយចំនួនអាចត្រូវឱ្យមានការ ខិតខំប្រឹងប្រែងរយៈពេល វែង ដែលនៅមានក្នុងពេល អត្ថិភាពនៃតុលាការ រួមទាំង ក្នុងដំណាក់កាលដែលនៅ សេសសល់របស់តុលាការ ទៀតផង។

ល្អបំផុតនោះ គម្រោងមួយចំនួនអាចត្រូវឱ្យមានការខិតខំប្រឹងប្រែង រយៈពេលវែង ដែលនៅមានក្នុងពេលអត្ថិភាពនៃតុលាការ រួមទាំងក្នុង ដំណាក់កាលដែលនៅសេសសល់របស់តុលាការទៀតផង។ ដើម្បីធានា បាននូវនិរន្តរភាព យើងចាំបាច់ត្រូវរៀបចំផ្ទេរតាមពេលវេលាសមស្រប មួយនូវ ការគ្រប់គ្រងនៃគំនិតផ្តួចផ្តើមទាំងនេះ ឱ្យទៅស្ថាប័នអចិន្ត្រៃយ៍ ណាមួយដែលទទួលបានការផ្គត់ផ្គង់មូលនិធិចេញពីថវិការបស់រដ្ឋ ដើម្បី កាត់បន្ថយការពឹងផ្អែកលើម្ចាស់ជំនួយនាពេលអនាគត។ ក្នុងបរិបទ នេះមជ្ឈមណ្ឌលតម្កល់ឯកសារច្បាប់អាចជាស្ថាប័នសមស្របមួយ ក្នុង ការគ្រប់គ្រងការងារនេះ។

ជារួម យើង៖

- សូមកោតសរសើរដល់ការិយាល័យរដ្ឋបាលចំពោះការចាប់ផ្តើមដំណើរការនេះ ដែលមានសក្តានុពលដើម្បីបង្កើតនូវយុត្តិសាស្ត្រជោគជ័យមួយសម្រាប់តុលាការអន្តរជាតិនានា នាពេលអនាគត។
- សូមអរគុណភាគីពាក់ព័ន្ធទាំងអស់ដែលបានរួមចំណែកដ៏មានតម្លៃ និង
- សូមលើកទឹកចិត្តភាគីពាក់ព័ន្ធផ្សេងទៀត ឱ្យចូលរួមចំណែកក្នុងដំណើរការនេះ។ ដំណាក់កាលថ្មី ដ៏គួរឱ្យចាប់អារម្មណ៍នៅក្នុងប្រវត្តិសាស្ត្រនៃ អ.វ.ត.ក បានចាប់ផ្តើមបើកចំហចាប់ពីពេលនេះតទៅ។

សូមឱ្យគំនិតផ្តួចផ្តើមនេះទទួលបានជោគជ័យទៅតាមបំណង។

ឧបសម្ព័ន្ធ ១

កិច្ចព្រមព្រៀងបន្ថែមទៅលើកិច្ច

ព្រមព្រៀងរវាងរាជរដ្ឋាភិបាលកម្ពុជានិង

អង្គការសហប្រជាជាតិស្តីអំពី អ.វ.ត.ក

កិច្ចព្រមព្រៀងបន្ថែម
ទៅលើកិច្ចព្រមព្រៀងរវាងរាជរដ្ឋាភិបាលកម្ពុជា និងអង្គការសហប្រជាជាតិ
ទាក់ទងទៅនឹងការកាត់សេចក្តីនៅក្រោមច្បាប់កម្ពុជានៃឧក្រិដ្ឋកម្ម
ដែលប្រព្រឹត្តឡើងនៅក្នុងរយៈកាលនៃកម្ពុជាប្រជាធិបតេយ្យ
ស្តីពី
ការរៀបចំក្នុងពេលអន្តរកាល និងការបញ្ចប់ការងាររបស់អង្គជំនុំជម្រះវិសាមញ្ញ

ដោយឡែកពីកិច្ចព្រមព្រៀងរវាងអង្គការសហប្រជាជាតិ និងរាជរដ្ឋាភិបាលកម្ពុជាទាក់ទងនឹងការកាត់សេចក្តីនៅក្រោមច្បាប់កម្ពុជានៃឧក្រិដ្ឋកម្មដែលប្រព្រឹត្តឡើងនៅក្នុងរយៈកាលនៃកម្ពុជាប្រជាធិបតេយ្យចុះថ្ងៃទី៦ ខែមិថុនា ឆ្នាំ២០០៣ នៅរាជធានីភ្នំពេញ (តទៅនេះហៅថា "កិច្ចព្រមព្រៀង")

ដោយហេតុថា ភាគីនៃ"កិច្ចព្រមព្រៀង"យល់ព្រមគ្នាថា ក្រោយពីការបញ្ចប់រាល់កិច្ចដំណើរការនីតិវិធីតុលាការអនុលោមតាមមាត្រា១នៃ"កិច្ចព្រមព្រៀង" អង្គជំនុំជម្រះវិសាមញ្ញត្រូវអនុវត្តការងារសេសសល់សំខាន់ៗមួយចំនួនដូចមានកំណត់នៅក្នុងកិច្ចព្រមព្រៀងបន្ថែមនេះ

ដោយហេតុថា ភាគីនៃ"កិច្ចព្រមព្រៀង"ជឿជាក់ថា ដោយយោងទៅដល់លក្ខណៈកាត់បន្ថយយ៉ាងធំធេងនៃមុខងារសេសសល់ អង្គជំនុំជម្រះវិសាមញ្ញគួរមានចំនួនបុគ្គលិកដែលសមមាត្រជាមួយនឹងមុខងាររបស់ខ្លួនដែលត្រូវបានកាត់បន្ថយនោះ

ដោយហេតុថា ភាគីនៃ"កិច្ចព្រមព្រៀង"បានធ្វើការពិភាក្សាគ្នាស្តីពីការរៀបចំក្នុងពេលអន្តរកាលសម្រាប់ការបញ្ចប់ការងាររបស់អង្គជំនុំជម្រះវិសាមញ្ញនិងការបំពេញមុខងារសេសសល់

អាស្រ័យហេតុនេះ ក្នុងពេលនេះ អង្គការសហប្រជាជាតិនិងរាជរដ្ឋាភិបាលកម្ពុជាបានព្រមព្រៀងគ្នាដូចខាងក្រោម៖

មាត្រា ១

ការរៀបចំក្នុងពេលអន្តរកាល

ក្រោយពេលបញ្ចប់កិច្ចដំណើរការនីតិវិធីនៅចំពោះមុខអង្គជំនុំជម្រះវិសាមញ្ញ ចៅក្រមទាំងអស់នៃអង្គជំនុំជម្រះនេះត្រូវលែងមានការិយាល័យនៅអង្គជំនុំជម្រះវិសាមញ្ញទៀតហើយ។ បន្ទាប់ពីលែងមានការិយាល័យនៅអង្គជំនុំជម្រះវិសាមញ្ញ ចៅក្រមទាំងអស់ត្រូវទទួលបានបៀវត្សរ៍ដោយសមមាត្រទៅនឹងការងារ ហើយត្រូវបំពេញការងារពីចម្ងាយលើកលែងតែនៅពេលដែលតម្រូវឱ្យមានវត្តមាននៅអង្គជំនុំជម្រះវិសាមញ្ញទៅតាមសំណើរបស់ប្រធានអង្គជំនុំជម្រះប៉ុណ្ណោះ។

មាត្រា ២

មុខងារសេសសល់

១. ក្រោយពេលបញ្ចប់កិច្ចដំណើរការនីតិវិធីដោយអនុលោមតាមមាត្រា១នៃ“កិច្ចព្រមព្រៀង” រួមទាំងបណ្តឹងសាទុក្ខណាមួយនៅចំពោះមុខអង្គជំនុំជម្រះតុលាការកំពូល អង្គជំនុំជម្រះវិសាមញ្ញត្រូវបន្តបំពេញមុខងារនានាសម្រាប់រយៈពេលបីឆ្នាំដំបូង ដូចតទៅ៖ ពិនិត្យមើលទៅលើពាក្យសុំនានានិងដំណើរការនីតិវិធីសើរើទៅលើសាលដីកាសាលា ផ្តល់ការការពារដល់ជនរងគ្រោះនិងសាក្សី ដាក់ទណ្ឌកម្មឬបញ្ជូនទៅអាជ្ញាធរពាក់ព័ន្ធនូវការជ្រៀតជ្រែកនានាដោយចេតនាក្នុងកិច្ចការរដ្ឋបាលតុលាការឬការផ្តល់សក្ខីកម្មក្លែងក្លាយ គ្រប់គ្រងការអនុវត្តទោសព្រមទាំងការតាមដានការប្រព្រឹត្តចំពោះទណ្ឌិត ថែទាំ រក្សាទុកនិងគ្រប់គ្រងបណ្ណសាររបស់ខ្លួនរួមទាំងការធ្វើចំណាត់ថ្នាក់ឡើងវិញនៃឯកសារសំណុំរឿងទាំងអស់ ឆ្លើយតបទៅនឹងសំណើសុំចូលពិនិត្យមើលឯកសារ ផ្សព្វផ្សាយព័ត៌មានដល់សាធារណជនពាក់ព័ន្ធនឹងអង្គជំនុំជម្រះវិសាមញ្ញ និងត្រួតពិនិត្យមើលការអនុវត្តការផ្តល់សំណងដែលបានផ្តល់ឱ្យភាគីដើមបណ្តឹងរដ្ឋប្បវេណីទៅតាមករណីចាំបាច់។
២. អង្គការសហប្រជាជាតិនិងរាជរដ្ឋាភិបាលកម្ពុជាត្រូវពិនិត្យមើលវឌ្ឍនភាពនៃមុខងារទាំងនេះក្រោយពេលបីឆ្នាំដំបូង បន្ទាប់មកអង្គជំនុំជម្រះវិសាមញ្ញត្រូវបន្តបំពេញមុខងារទាំងនេះឬមុខងារមួយផ្នែកក្នុងចំណោមដែលត្រូវកំណត់ដោយភាគីទាំងពីរ។
៣. ការស្នើសុំឱ្យសើរើសាលដីកាសាលា អាចធ្វើបានតែក្នុងអំឡុងពេលដែលទណ្ឌិតនៅមានជីវិតនិងត្រូវធ្វើឡើងដោយទណ្ឌិតឬសហព្រះរាជអាជ្ញាតែប៉ុណ្ណោះ។
៤. ប្រសិនបើទណ្ឌិតមានលក្ខណៈសម្បត្តិគ្រប់គ្រាន់ដើម្បីទទួលបានការបន្ទុះបន្ថយទោស ការដោះលែងមុនពេលកំណត់ឬការដោះលែងដោយមានលក្ខខណ្ឌ រាជរដ្ឋាភិបាលកម្ពុជាត្រូវជូនដំណឹងដល់អង្គជំនុំជម្រះវិសាមញ្ញអំពីស្ថានភាពនេះ។ ការបន្ទុះបន្ថយទោស ការដោះលែងមុនពេលកំណត់ឬការដោះលែងដោយមានលក្ខខណ្ឌអាចធ្វើទៅបានលុះត្រាតែអង្គជំនុំជម្រះតុលាការកំពូលជាអ្នកសម្រេចដោយផ្អែកលើផលប្រយោជន៍យុត្តិធម៌និងគោលការណ៍ទូទៅនៃច្បាប់។
៥. ចៅក្រម សហព្រះរាជអាជ្ញា និងសហមេធាវីនាំមុខដើមបណ្តឹងរដ្ឋប្បវេណីត្រូវទទួលបានបៀវត្សរ៍សមាមាត្រទៅនឹងការងារដែលបានបំពេញដូចបានកំណត់ក្នុងកថាខណ្ឌទី១ខាងលើ ហើយពួកគេត្រូវបំពេញការងារពីចម្ងាយ លើកលែងតែមុខងាររបស់ខ្លួនតម្រូវឱ្យមកបង្ហាញខ្លួននៅអង្គជំនុំជម្រះវិសាមញ្ញ។ ចំពោះករណីរបស់ចៅក្រម ការមកបង្ហាញខ្លួនលុះត្រាតែមានសំណើពីប្រធានអង្គជំនុំជម្រះរបស់ខ្លួន។ កិច្ចប្រជុំពេញអង្គរបស់តុលាការត្រូវធ្វើពីចម្ងាយ ហើយការធ្វើវិសោធនកម្មវិធានផ្ទៃក្នុងត្រូវសម្រេចពីចម្ងាយដោយនីតិវិធីជាលាយលក្ខណ៍អក្សរ។

- ៦. នៅពេលចាប់ផ្តើមមុខងារដូចមានកំណត់នៅក្នុងកថាខណ្ឌទី១ខាងលើ អគ្គលេខាធិការអង្គការសហប្រជាជាតិត្រូវរៀបចំផ្តល់បញ្ជីឈ្មោះបេក្ខជនចៅក្រមអន្តរជាតិបន្ថែម អនុលោមតាមកថាខណ្ឌទី៥ នៃមាត្រា៣នៃ“កិច្ចព្រមព្រៀង” ដើម្បីធានាថាមានចំនួនចៅក្រមអន្តរជាតិគ្រប់គ្រាន់ដើម្បីបំពេញមុខងារទៅតាមកថាខណ្ឌទី១នៃមាត្រានេះ ក្នុងករណីដែលចៅក្រមអន្តរជាតិដែលបានតែងតាំងរួចហើយមិនអាចបំពេញមុខងាររបស់ខ្លួនបានក្នុងករណីចាំបាច់។ រាជរដ្ឋាភិបាលកម្ពុជាក៏ត្រូវរៀបចំបញ្ជីឈ្មោះបេក្ខជនចៅក្រមជាតិស្រដៀងគ្នាដែរ ដើម្បីធានាថាមានចៅក្រមជាតិមកបំពេញការងារក្នុងករណីដែលចៅក្រមជាតិដែលបានតែងតាំងរួចហើយមិនអាចបំពេញមុខងាររបស់ខ្លួនបានក្នុងករណីចាំបាច់។

មាត្រា ៣

បណ្ណសារ

- ១. អង្គការសហប្រជាជាតិនិងរាជរដ្ឋាភិបាលកម្ពុជាយល់ព្រមគ្នាថា ជាការសំខាន់ដែលធានាថាបណ្ណសាររបស់អង្គជំនុំជម្រះវិសាមញ្ញត្រូវបានរក្សាទុកដោយអនុលោមតាមបទដ្ឋានអន្តរជាតិហើយសាធារណជនអាចចូលមើលបានយ៉ាងទូលំទូលាយ។
- ២. ក្នុងគោលបំណងដើម្បីថែរក្សានិងលើកកម្ពស់កេរដំណែលរបស់អង្គជំនុំជម្រះវិសាមញ្ញដែលជាផ្នែកនៃមុខងារសេសសល់របស់ខ្លួន អង្គជំនុំជម្រះវិសាមញ្ញត្រូវអនុញ្ញាតឱ្យសាធារណជនមានសិទ្ធិចូលមើលបាននូវសំណៅអេឡិចត្រូនិក និងសំណៅជាក្រដាសនៃបណ្ណសារសាធារណៈ។
- ៣. អង្គការសហប្រជាជាតិនិងរាជរដ្ឋាភិបាលកម្ពុជាត្រូវមានដូចគ្នានូវសំណុំបណ្ណសារពេញលេញរបស់អង្គជំនុំជម្រះវិសាមញ្ញ ដែលរួមបញ្ចូលនូវសំណុំឯកសារនិងសម្ភារៈទាំងអស់។ ក្រោយពេលបញ្ចប់កិច្ចដំណើរការនីតិវិធីដោយអនុលោមតាមមាត្រា១នៃ“កិច្ចព្រមព្រៀង” អង្គការសហប្រជាជាតិនិងរាជរដ្ឋាភិបាលកម្ពុជាត្រូវទទួលបាននូវសំណុំបណ្ណសារសាធារណៈពេញលេញ។ ក្រោយពេលបញ្ចប់មុខងារសេសសល់ដោយអនុលោមតាមមាត្រា២នៃកិច្ចព្រមព្រៀងបន្ថែមនេះ អង្គការសហប្រជាជាតិនិងរាជរដ្ឋាភិបាលកម្ពុជាត្រូវទទួលបានឯកសារនិងសម្ភារៈសាធារណៈបន្ថែមដែលមាន ព្រមទាំងឯកសារនិងសម្ភារៈសម្ងាត់ពេញលេញ។

មាត្រា ៤

ការអនុម័តយល់ព្រម

ដើម្បីចងកាតព្វកិច្ចដល់ភាគី កិច្ចព្រមព្រៀងបន្ថែមនេះត្រូវទទួលបានការអនុម័តយល់ព្រមពីមហាសន្និបាតអង្គការសហប្រជាជាតិ និងត្រូវផ្តល់សច្ចាប័នដោយព្រះរាជាណាចក្រកម្ពុជា។ រាជរដ្ឋាភិបាលកម្ពុជាត្រូវខិតខំប្រឹងប្រែងឱ្យអស់ពីសមត្ថភាព ក្នុងការទទួលបានការផ្តល់សច្ចាប័ននេះឱ្យបានឆាប់បំផុតតាមដែលអាចធ្វើទៅបាន។

មាត្រា ៥

ការអនុវត្តនៅកម្ពុជា

កិច្ចព្រមព្រៀងបន្ថែមនេះត្រូវអនុវត្តជាច្បាប់នៅព្រះរាជាណាចក្រកម្ពុជា ក្រោយពេលផ្តល់សច្ចាប័ន ទៅតាមបទប្បញ្ញត្តិពាក់ព័ន្ធនៃច្បាប់ផ្ទៃក្នុងរបស់ព្រះរាជាណាចក្រកម្ពុជា ទាក់ទងនឹងសមត្ថកិច្ចក្នុង ការចុះសន្និសីទ។

មាត្រា ៦


ការចូលជាធរមាន

កិច្ចព្រមព្រៀងបន្ថែមនេះ ត្រូវចូលជាធរមាននៅថ្ងៃដែលភាគីទាំងពីរបានជូនដំណឹងគ្នាទៅវិញទៅមក ជាលាយលក្ខណ៍អក្សរថា លក្ខខណ្ឌតម្រូវតាមផ្លូវច្បាប់សម្រាប់ការចូលជាធរមាន ត្រូវបានបំពេញ រួចរាល់។

ធ្វើនៅទីក្រុងញូវយ៉ក និងរាជធានីភ្នំពេញ នាថ្ងៃទី១១ ខែ សីហា ឆ្នាំ ២០២១ និងថ្ងៃទី២៦ ខែ សីហា ឆ្នាំ ២០២១ ជាបន្តបន្ទាប់ ជាពីរច្បាប់ដើមជាភាសាអង់គ្លេសនិងភាសាខ្មែរ។ ក្នុងករណីមានភាពខុសគ្នា ភាសាអង់គ្លេសត្រូវយកជាភាសាគោល។

តំណាងរាជរដ្ឋាភិបាលកម្ពុជា

តំណាងអង្គការសហប្រជាជាតិ



ប៊ិន ឈិន

ប៊ិន ឈិន ជីសេង ភូមរ៉េស

ឧបនាយករដ្ឋមន្ត្រីប្រចាំការ
រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី

អគ្គលេខាធិការរងទទួលបន្ទុកកិច្ចការច្បាប់
និងជាអ្នកច្បាប់របស់ អ.ស.ប.

ឧបសម្ព័ន្ធ ២

ការចូលរួមចំណែកជាគំនិត

ដេវីដ សេវហ្វី (David Scheffer)
មជ្ឈមណ្ឌលឯកសារកម្ពុជា
ដឺ អាយ ស្សិត (GIZ)
ហេឡេន ចារីស (Helen Jarvis)
អង្គការក្ដីករណា
សាកលវិទ្យាល័យឡាត្រូប (La Trobe)
សហមេធាវីនាំមុខ (តំណាងដើមបណ្ដឹងរដ្ឋប្បវេណី)
មជ្ឈមណ្ឌលតម្កល់ឯកសារច្បាប់
ម៉ារី វិលមិត (Marie Wilmet)
ណាថាន ជេ. ឆាន (Nathan J. Chan)
រីដ្រេស (REDRESS)
សាកលវិទ្យាល័យភូមិន្ទភ្នំពេញ
សឹម សុរិយ៉ា
អង្គការចិត្តសង្គម អន្តរវប្បធម៌
សារមន្ទីរឧក្រិដ្ឋកម្មប្រល័យពូជសាសន៍ទូលស្តែង
អង្គភាពគាំពារជនរងគ្រោះ (អ.វ.ត.ក)
អង្គភាពគាំពារសាក្សី និងអ្នកជំនាញ (អ.វ.ត.ក)
អង្គការនារីដើម្បីសន្តិភាព (Women Peace Makers)
អង្គការយុវសន្តិភាព (Youth for Peace)
អង្គការកម្មវិធីអភិវឌ្ឍន៍ធនធានយុវជន (YRDP)



សូមស្នែន ដើម្បីចូលអាន សេចក្ដី
អំពាវនាវរបស់សហចៅក្រមរបាយការណ៍
ឱ្យមានការចូលរួមជាគំនិត និង គំនិត
ទាំងឡាយដែលទទួលបាន ។

